

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

သူတော်ကောင်းတရား ကြားနာရခြင်း

လူအဖြစ်ကို ရခြင်းသည် ခဲယဉ်း၏။ သတ္တဝါတို့၏ အသက်ရှင်ခြင်းသည် ခဲယဉ်း၏။ သူတော်ကောင်း တရား ကို ကြားနာရခြင်းသည် ခဲယဉ်း၏။ ဘုရားရှင်တို့ ပွင့်ထွန်း ပေါ်ပေါက်လာရခြင်းသည် ခဲယဉ်း၏။

ပုဒ္ဒဂင်(ဓမ္မပဒ-၁၈၂)

၁၃၈၈ ခုနှစ်၊ ပထမဝါဆိုလပြည့်ကျော် ၁ ရက်

၂၀၂၆ ခုနှစ်၊ ဇွန် ၃၀ ရက်၊ အင်္ဂါနေ့

အတွဲ(၆၅)၊ အမှတ်(၂၆၈)

နိုင်ငံတော်သမ္မတ ဦးမင်းအောင်လှိုင်၏
ဖိတ်ကြားချက်အရ ဘယ်လာရစ်သမ္မတနိုင်ငံ
သမ္မတ မစ္စတာ အလက်ဇန္ဒား လူကာရှင်ကို
မြန်မာနိုင်ငံသို့ အလုပ်သဘောခရီးစဉ်
လာရောက်မည်

နေပြည်တော် ဇွန် ၂၉

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်၏ ဖိတ်ကြားချက်အရ ဘယ်လာရစ်သမ္မတနိုင်ငံ သမ္မတ မစ္စတာ အလက်ဇန္ဒား လူကာရှင်ကိုသည့် ပြည်ထောင်စု သမ္မတမြန်မာနိုင်ငံသို့ မကြာမီကာလအတွင်း အလုပ်သဘောခရီးစဉ် လာရောက်မည်ဖြစ်ပါသည်။

သတင်းစဉ်



နိုင်ငံတော်သမ္မတ ဦးမင်းအောင်လှိုင် နေပြည်တော်ကောင်စီဥက္ကဋ္ဌနှင့် တိုင်းဒေသကြီး၊ ပြည်နယ်ဝန်ကြီးချုပ်များအား အမှာစကားပြောကြားစဉ်။

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်

နေပြည်တော်ကောင်စီဥက္ကဋ္ဌနှင့် တိုင်းဒေသကြီး၊

ပြည်နယ်ဝန်ကြီးချုပ်များအား တွေ့ဆုံအမှာစကားပြောကြား

နေပြည်တော် ဇွန် ၂၉

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်သည် နေပြည်တော်ကောင်စီဥက္ကဋ္ဌနှင့် တိုင်းဒေသကြီး၊ ပြည်နယ် ဝန်ကြီးချုပ်များအား ယနေ့နံနက်ပိုင်းတွင် နိုင်ငံတော်သမ္မတရုံးတော် အစည်းအဝေးခန်းမ၌ တွေ့ဆုံအမှာစကား ပြောကြားသည်။

စာမျက်နှာ ၃ ကော်လံ ၁ ✦

ယနေ့

ဖတ် ၈ ရာ

စူပါအယ်လ်နီညိုနှင့် ကျန်းမာရေး

ဆောင်းပါး

စာ ၆

တတိယအကြိမ် ပြည်သူ့လွှတ်တော်

ဒုတိယပုံမှန်အစည်းအဝေး ၁၅ ရက်မြောက်နေ့

ကျင်းပ

လွှတ်တော်ရေးရာ

စာ ၇

တတိယအကြိမ် အမျိုးသားလွှတ်တော်

ဒုတိယပုံမှန်အစည်းအဝေး ၁၁ ရက်မြောက်နေ့

ကျင်းပ

လွှတ်တော်ရေးရာ

စာ ၈

စပါးပန်းတိုင်အထွက်ရရှိရေး တောင်သူများနှင့်

ဆွေးနွေးခဲ့သည့် နည်းပညာများ

ဆောင်းပါး

စာ ၁၀

မျိုးဆက်သစ်တို့၏ အမွေ စိမ်းလန်းသော

ကမ္ဘာမြေ

ဆောင်းပါး

စာ ၁၆

အင်းစိန်အကျဉ်းထောင်မှ ပညာလေ့လာခွင့်

ဆုံးရှုံးမှုမရှိဘဲ အောင်မြင်မှုပန်းတိုင်ကို

တက်လှမ်းနိုင်ခဲ့ကြသူများ၏

ဝမ်းသာပီတိစကားသံများ

ပြည်တွင်းသတင်း

စာ ၁၂

ပထမဆု ၁၅ သိန်း ချီးမြှင့်မည်

ခရီးသွားလုပ်ငန်းနှင့် ယဉ်ကျေးမှုဆိုင်ရာ

Short Video ပြိုင်ပွဲ ကျင်းပမည်

ရန်ကုန် ဇွန် ၂၉

မြန်မာနိုင်ငံ၏ ခရီးစဉ်ဒေသအလှအပများနှင့် ရိုးရာယဉ်ကျေးမှုများကို ကမ္ဘာလှည့် ခရီးသွားများ ပိုမိုသိရှိလာစေရန် ရည်ရွယ်၍ ခရီးသွားလုပ်ငန်းနှင့် ယဉ်ကျေးမှုခေါင်းစဉ် ဖြင့် Short Video ပြိုင်ပွဲတစ်ခု ကျင်းပသွားမည်ဖြစ်ပြီး ပထမဆုကို ၁၅ သိန်း ချီးမြှင့်မည်ဖြစ်ကြောင်း

စာမျက်နှာ ၄ ကော်လံ ၁ ○

မြစ်သားမြို့နယ်၌ မိုးကြိုဝါရိုက်ခင်းများ၌

ဝါကောက်ယူနေမှု တာဝန်ရှိသူများ ကြည့်ရှုစစ်ဆေး

မြစ်သား ဇွန် ၂၉

မန္တလေးတိုင်းဒေသကြီး မြစ်သားမြို့နယ်၌ ၂၀၂၆-၂၀၂၇ ခုနှစ် မိုးကြိုဝါရိုက်ချိန်ခြင်းဖြင့် အသေးစား၊ အလတ်စား စက်မှုလုပ်ငန်းများ အတွက် ကုန်ကြမ်းရရှိရေးနှင့် လယ်ယာသွင်းအားစုထုတ်ပေးခြင်းဖြင့် အထွက်နှုန်းကောင်းမွန်ပြီး အသင်းသားတောင်သူ တစ်ဦးချင်းဝင်ငွေ တိုးပွားစေရန်ရည်ရွယ်၍ အသင်း အချင်းချင်းရန်ပုံငွေနှင့် လူမှုစီးပွား ဖြင့်တင်ရေး ရန်ပုံငွေ(သက်တန်ရောင်စီမံကိန်း)တို့ဖြင့် မြိုင်ကုန်း ကျေးရွာရှိ မြိုင်ကုန်းလယ်ယာနှင့် အထွေထွေစီးပွားရေး သမဝါယမ အသင်းမှ

စာမျက်နှာ ၄ ကော်လံ ၅ ◆



ပန်းတောင်းမြို့နယ်၌ နွေနှမ်းစံပြစိုက်ခင်း ရိတ်သိမ်း

ပန်းတောင်း ဇွန် ၂၉

ပဲခူးတိုင်းဒေသကြီး ပန်းတောင်းမြို့နယ် ဘုရားပေါ်ကျေးရွာ၌ နွေနှမ်း ၁၅ ဧက စိုက်ပျိုးထားရှိပြီး ယနေ့နံနက်ပိုင်းက တောင်သူ ဦးညွန့်တင်၏ မကွေးနှမ်းနက် ငါးဧကစံပြစိုက်ခင်း ရိတ်သိမ်းပွဲအခမ်း အနားကို

စာမျက်နှာ ၄ ကော်လံ ၁ ▢

နေရာကွက်၍ မိုးကြီးနိုင်

နေပြည်တော် ဇွန် ၂၉

ဇူလိုင် ၁ ရက်တွင် ပဲခူးတိုင်းဒေသကြီး၊ စစ်ကိုင်းတိုင်းဒေသကြီး အထက်ပိုင်း၊ တနင်္သာရီတိုင်းဒေသကြီး၊ ကရင်ပြည်နယ်၊ ချင်းပြည်နယ်၊ မွန်ပြည်နယ်၊ ရခိုင်ပြည်နယ်နှင့် ရှမ်းပြည်နယ်တို့တွင် နေရာ ကွက်၍ မိုးကြီးနိုင်ပါသည်။

မိုး/ဇလ

နိုင်ငံအတွင်းမှထွက်ရှိသည့် စိုက်ပျိုးမွေးမြူရေးထုတ်ကုန်များကို အခြေခံသော ကုန်ထုတ်လုပ်ငန်းများကို ဆောင်ရွက်ခြင်းဖြင့် နိုင်ငံ၏စီးပွားရေးကဏ္ဍကို များစွာမြှင့်တင်ဆောင်ရွက်နိုင်မည်

✧ ရှေ့ဖူးမှု

အဆိုပါတွေ့ဆုံပွဲသို့ ပြည်ထောင်စုဝန်ကြီးများ ဖြစ်ကြသည့် ဦးခင်မောင်ရှိ၊ ဒေါက်တာ ချောချောစိန်၊ ဒေါက်တာ မျိုးသိန်းကျော်၊ ဦးမင်းနောင်နှင့် ဦးမျိုးသန့်၊ နေပြည်တော်ကောင်စီဥက္ကဋ္ဌ တိုင်းဒေသကြီးနှင့် ပြည်နယ်ဝန်ကြီးချုပ်များ တက်ရောက်ကြသည်။

ဦးစွာ နိုင်ငံတော်သမ္မတက အဖွင့်အမှာစကား ပြောကြားရာတွင် တိုင်းဒေသကြီးနှင့် ပြည်နယ်များအလိုက် ဒေသဖွံ့ဖြိုးရေးလုပ်ငန်းများ ဆောင်ရွက်ရာတွင် ပြည်ထောင်စုမှ ဆောင်ရွက်ပေးရသည့် အမျိုးသားအဆင့် စီမံကိန်းများရှိသကဲ့သို့ တိုင်းဒေသကြီးနှင့် ပြည်နယ်အဆင့် အကောင်အထည်ဖော်ဆောင်ရွက်ရသည့် စီမံကိန်းများလည်း ရှိကြောင်း၊ အဆိုပါစီမံကိန်းများကို အကျိုးရှိရှိ အောင်မြင်အောင် အကောင်အထည်ဖော်ဆောင်ရွက်သွားကြရန်လိုကြောင်း၊ မိမိတို့တိုင်းဒေသကြီးနှင့် ပြည်နယ်များအလိုက် ရှိပြီးဖြစ်သည့် ထူးခြားသည့် ဝိသေသများအရ စိုက်ပျိုးမွေးမြူရေး ဖြစ်ထွန်းအောင်မြင်နိုင်သောလုပ်ငန်းများကို ဖိစီးစီးချွေးချွယ်လုပ်ကိုင်ကြရန်နှင့် အခြားလုပ်ငန်းများကိုလည်း မိမိတို့တိုင်းဒေသကြီးနှင့် ပြည်နယ်များအလိုက် လိုအပ်သလို အကောင်အထည်ဖော်ဆောင်ရွက်နိုင်ရန်လိုကြောင်း၊ ထို့ကြောင့် မိမိတို့တွင်ရှိပြီး ဖြစ်သည့် ဒေသအလိုက် အားသာချက်များကို အဓိကအသုံးပြု၍ ဒေသဖွံ့ဖြိုးတိုးတက်ရေးစီမံကိန်းများကို ဆောင်ရွက်သွားကြစေလိုကြောင်း။

နိုင်ငံတစ်ဝန်း လမ်းပန်းဆက်သွယ်မှုများ ကောင်းမွန်စေရေး မူဝါဒချမှတ်၍ ဆောင်ရွက်လျက်ရှိကြောင်း၊ လမ်းများ ရေရှည်တည်တံ့ကောင်းမွန်နေစေရေးနှင့် သတ်မှတ်ထားသည့် လမ်းအင်္ဂါရပ်များနှင့်အညီဖြစ်စေရေး ဆောင်ရွက်သွားရန်လိုကြောင်း၊ လမ်းများ ရေရှည်ခိုင်ခံ့ကောင်းမွန်စေရေးအတွက် လမ်းဆေးဝယ်ယာ ရေစီးရေလားကောင်းမွန်စေရေး ဆောင်ရွက်ပေးရန်လိုကြောင်း၊ သွားလာရက်ခဲသည့် နယ်စပ်ဒေသများ၏ လမ်းပန်းဆက်သွယ်မှုများ ကောင်းမွန်စေရေးကို အဓိကထားဆောင်ရွက်ပေးသွားရန်လိုကြောင်း၊ လမ်းပန်းဆက်သွယ်ရေးလုပ်ငန်းများအတွက် လိုအပ်သည့် ဘဏ္ဍာငွေများကို နိုင်ငံတော်မှ ခွင့်ပြုပေးလျက်ရှိကြောင်း။

နိုင်ငံတော်ဖွံ့ဖြိုးတိုးတက်ရေး လုပ်ငန်းများ ဆောင်ရွက်နိုင်ရန်အတွက် လူသားအရင်းအမြစ်များ များစွာလိုအပ်ကြောင်း၊ ဒေသတွင်း နေထိုင်သူများအနေဖြင့် မိမိတို့ဒေသအတွင်း နေထိုင်လုပ်ကိုင်လိုကြပြီး အလုပ်အကိုင်အခွင့်အလမ်းများ ပေါများပါက ဒေသတွင်း၌သာ နေထိုင်လုပ်ကိုင်ကြမည်ဖြစ်ကြောင်း၊ ထို့ကြောင့် ဒေသအလိုက် အလုပ်အကိုင်အခွင့်အလမ်းများကို ဖော်ဆောင်ပေးနိုင်ရေး ဆောင်ရွက်ပေးသွားရန်လိုကြောင်း၊ ထို့ကြောင့် မိမိတို့အနေဖြင့် အခြေခံပညာကျောင်းများတွင် စက်မှု၊ စိုက်ပျိုး၊ မွေးမြူရေးဘာသာရပ်များကို သင်ကြားပေးလျက်ရှိပြီး နောင်တစ်ချိန်တွင် ဒေသအတွက်

လူသားအရင်းအမြစ်များ ဖြစ်ထွန်းလာမည်ဖြစ်ကြောင်း၊ အလားတူ စက်မှု၊ စိုက်ပျိုးရေးနှင့် မွေးမြူရေးအခြေခံပညာကျောင်းများ၌ ကျောင်းသားကျောင်းသူများ တက်ရောက်သင်ကြားကြစေရေး စည်းရုံးဆောင်ရွက်သွားကြရန်လိုကြောင်း။

ယနေ့ခေတ်သည် နည်းပညာခေတ်ဖြစ်သဖြင့် စက်မှုနည်းပညာဘက်သို့ စိတ်ပါဝင်စားမှု များကြကြောင်း၊ စိုက်ပျိုးရေးနှင့်မွေးမြူရေးပညာရပ်သည်လည်း နိုင်ငံအတွက် မဖြစ်မနေလိုအပ်သည့် ပညာရပ်များပင်ဖြစ်ကြောင်း၊ ထို့ကြောင့်စိုက်ပျိုးမွေးမြူရေးပညာရပ်များကို သင်ကြားခြင်းဖြင့်လည်း ဘဝရပ်တည်ရေးအတွက် များစွာအကျိုးဖြစ်ထွန်းစေမည်ကို သိရှိစေရေး စံနမူနာပြလုပ်ကိုင်ပြသကြရန်လိုကြောင်း။

နိုင်ငံတော်အစိုးရအနေဖြင့် ပညာရေးကဏ္ဍမြှင့်တင်ရေးလုပ်ငန်းများကို စဉ်ဆက်မပြတ် ဆောင်ရွက်ပေးလျက်ရှိပြီး KG+9 အထိမသင်မနေရ ပညာရေးစနစ်ဖြင့် အကောင်အထည်ဖော်ဆောင်ရွက်ပေးလျက်ရှိကြောင်း၊ ယခုအခါ ကျောင်းများ ပြန်လည်ဖွင့်လှစ်သင်ကြားလျက်ရှိပြီး တန်းစဉ်ကူးပြောင်းမှုများ ကောင်းမွန်တိုးတက်စေရေး တက်နိုင်သမျှ ဝိုင်းဝန်းဆောင်ရွက်သွားကြရန်လိုကြောင်း၊ နိုင်ငံတော်အစိုးရမှ ဖွင့်လှစ်ထားသည့် အခြေခံပညာကျောင်းများမှ ထူးချွန်သည့် ကျောင်းသား ကျောင်းသူများ ပိုမိုတိုးတက်ပေါ်ထွန်းလာစေရေး ဆောင်ရွက်ပေးရန်လိုကြောင်း၊ အစိုးရပညာရေးစနစ်ကို မြှင့်တင်နိုင်ရေး ဆောင်ရွက်ရာတွင် သက်ဆိုင်ရာဝန်ကြီးဌာနသာမက တိုင်းဒေသကြီးနှင့် ပြည်နယ်အစိုးရအဖွဲ့များကလည်း ဝိုင်းဝန်းဆောင်ရွက်သွားကြရန်လိုကြောင်း။

ကျောင်းသား ကျောင်းသူများ တစ်ကိုယ်ရေကျန်းမာရေးအတွက် ကျောင်းကျန်းမာရေးကိုလည်း စဉ်ဆက်မပြတ် စစ်ဆေးဆောင်ရွက်ပေးသွားရန်လိုကြောင်း၊ မူလတန်းအရွယ်မှစတင်၍ ကောင်းမွန်သည့်အလေ့အကျင့်များရရှိအောင် ဆောင်ရွက်ပေးရန်လိုကြောင်း၊ ကျောင်းတက်ရောက်၍ ပညာသင်ကြားခြင်းအားဖြင့် သင်ခန်းစာများတွင်ပါရှိသည့် နိဂုံးများကိုသင်ကြားပြီး ကျန်းမာရေးအသိပညာရှိမည်၊ အာဟာရပြည့်ဝစွာ စားသုံးနိုင်မည်ဆိုပါက စွမ်းရည်စွမ်းအားရှိသည့် နိုင်ငံတော်အတွက် လိုအပ်သော အနာဂတ်လူငယ်များကို မွေးထုတ်ပေးနိုင်မည်ဖြစ်ကြောင်း။

အကြောင်းအမျိုးမျိုးကြောင့် ဖွင့်လှစ်နိုင်ခြင်းမရှိသည့် စာသင်ကျောင်းများမှ ပြန်လည်ဖွင့်လှစ်နိုင်သည့် အခြေခံပညာကျောင်းများကို ပြန်လည်ဖွင့်လှစ်နိုင်ရေး ဆောင်ရွက်ပေးသွားရန်လိုကြောင်း၊ ကောင်းစွာပညာသင်ကြားရေးကို ခြိမ်းခြောက်မှုများကြောင့် ပိတ်ထားရသည့် ကျောင်းများရှိကြောင်း၊ ထိုသို့ဆောင်ရွက်ခြင်းသည် မိမိတို့ဒေသကို နှိမ်ပါးသည့်နေရာသို့ရောက်အောင် တွန်းပို့ချက်ဆီးနေခြင်းပင်ဖြစ်ကြောင်း၊ ပညာရေးကိုဖျက်ဆီးခြင်းသည် နိုင်ငံ၏အနာဂတ်ကို ဖျက်ဆီးခြင်းပင်ဖြစ်ကြောင်း။

- ❑ ပညာရေးကိုဖျက်ဆီးခြင်းသည် နိုင်ငံ၏အနာဂတ်ကို ဖျက်ဆီးခြင်းပင်ဖြစ်ပြီး ထိုသို့ဒေသပျက်စီးရေး ဆောင်ရွက်နေမှုများကို နိုင်ငံချစ်စိတ်၊ ဒေသချစ်စိတ်၊ မျိုးချစ်စိတ်ရှိသူများက ဒေသတွင်းစုပေါင်းအားဖြင့် ဝိုင်းဝန်းဆန့်ကျင် ဆောင်ရွက်သွားကြရန်လို
- ❑ အများပြည်သူများ အပန်းဖြေနိုင်သည့် ပန်းခြံများ၊ ပန်းဥယျာဉ်များနှင့် အပန်းဖြေနေရာများကို Town Plan များရေးဆွဲ၍ စနစ်တကျဖော်ဆောင်ပေးသွားရန်လိုပြီး မြို့ပြတည်ဆောက်ရေးလုပ်ငန်းများကို ဆောင်ရွက်ရာတွင် ခေတ်နှင့်လျော်ညီစွာဖြင့် အရှည်မြော်တွေးလျာထားဆောင်ရွက်

ထိုသို့ ဒေသပျက်စီးရေး ဆောင်ရွက်နေမှုများကို နိုင်ငံချစ်စိတ်၊ ဒေသချစ်စိတ်၊ မျိုးချစ်စိတ်ရှိသူများက ဒေသတွင်းစုပေါင်းအားဖြင့် ဝိုင်းဝန်းဆန့်ကျင်ဆောင်ရွက်သွားကြရန်လိုကြောင်း၊ နိုင်ငံတော်ကာကွယ်ရေးနှင့် လုံခြုံရေးတာဝန်ထမ်းဆောင်လျက်ရှိသည့် တပ်မတော်နှင့် မြန်မာနိုင်ငံရဲတပ်ဖွဲ့ဝင်များ၊ အုပ်ချုပ်ရေးပိုင်းဆိုင်ရာတာဝန်ရှိသူများ ပူးပေါင်း၍ စာသင်ကျောင်းများ လုံခြုံရေးလုပ်ငန်းများကို ဆောင်ရွက်ပြီး ကျောင်းများအားလုံး ပြန်လည်ဖွင့်လှစ်နိုင်ရေး ဆောင်ရွက်သွားကြရန်လိုကြောင်း၊ ဒေသအလိုက် လုံခြုံရေးပိုင်းဆိုင်ရာများနှင့် ပတ်သက်၍ စီမံချက်များ ရေးဆွဲဆောင်ရွက်သွားရန်လိုကြောင်း။

ဝန်ကြီးချုပ်များနှင့် အစိုးရအဖွဲ့ဝန်ကြီးများအနေဖြင့် မိမိတို့ဒေသအလိုက် ကျေးလက်ဒေသများ ဖွံ့ဖြိုးတိုးတက်ရေးအတွက်လည်း မြေပြင်ကင်းဆင်းဆောင်ရွက်သွားကြရန်လိုကြောင်း၊ ထိုသို့ဆောင်ရွက်ရာတွင် ဒေသတွင်းဖြစ်ပေါ်လျက်ရှိသည့် ပဏာမအခြေအနေမှန်များနှင့် လိုအပ်ချက်များကို သိရှိဖြည့်ဆည်းပေးနိုင်ရေး ဆောင်ရွက်သွားကြရန်လိုကြောင်း၊ တိုင်းဒေသကြီးနှင့် ပြည်နယ်များအလိုက် စည်ပင်သာယာရေးဝန်ကြီးများအနေဖြင့် မြို့ရွာများသန့်ရှင်းသာယာလှပစေရေး ဆောင်ရွက်သွားကြရန်လိုကြောင်း၊ အများပြည်သူများ အပန်းဖြေနိုင်သည့် ပန်းခြံများ၊ ပန်းဥယျာဉ်များနှင့် အပန်းဖြေနေရာများကို Town Plan များရေးဆွဲ၍ စနစ်တကျဖော်ဆောင်ပေးသွားရန်လိုကြောင်း၊ မြို့ပြတည်ဆောက်ရေးလုပ်ငန်းများကို ဆောင်ရွက်ရာတွင် ခေတ်နှင့်လျော်ညီစွာဖြင့် အရှည်မြော်တွေး လျာထားဆောင်ရွက်ကြရန်လိုကြောင်း၊ စာသင်ကျောင်းများ သန့်ရှင်းသာယာလှပစေရေးနှင့် စီမံသည့်အခြေခံပညာကျောင်းများဖြစ်စေရေး ဆောင်ရွက်သွားရန်လိုကြောင်း၊ အလားတူ ရုံး/ဌာနများ သန့်ရှင်းသာယာလှပစေရေးနှင့် ရုံးလုပ်ငန်းစနစ်များ စနစ်တကျဖြစ်စေရေး ဆောင်ရွက်သွားရန်လိုကြောင်း။

ပြည်သူများ၏ ရုပ်ပိုင်း/ စိတ်ပိုင်းဆိုင်ရာများ မြှင့်မားရေးနှင့်ပတ်သက်၍ ဒေသအလိုက် အားကစားပွဲများ ကျင်းပပြုလုပ်သွားရန်လိုကြောင်း၊ ထိုသို့ဆောင်ရွက်နိုင်ရန်အတွက် ရှိပြီးဖြစ်သည့် အားကစားကွင်းများ စနစ်တကျဖြစ်စေရေးဆောင်ရွက်ပေးရန်လိုကြောင်း၊ လူငယ်များ၏ အားကစားကဏ္ဍမြှင့်တင်ရေးကို ဆောင်ရွက်ပေးနိုင်ရန် အခြေခံပညာအဆင့်၊ အဆင့်မြင့်ပညာအဆင့် အားကစားပြိုင်ပွဲများ၊ မြို့နယ်အလိုက်၊ ခရိုင်အလိုက်၊ အသက်အရွယ်အလိုက် ပိတ်ခေါ်အားကစားပြိုင်ပွဲများ ကျင်းပဆောင်ရွက်သွားရန်လိုကြောင်း၊ ထိုသို့ဆောင်ရွက်ရာတွင်လည်း အမှန်တကယ်အကျိုးရှိအောင် ဆောင်ရွက်ပေးရန်လိုကြောင်း၊ အားကစားပြိုင်ပွဲများကို ဆောင်ရွက်နိုင်ခြင်းဖြင့် လူငယ်များ၏ စိတ်ဓာတ်နှင့် ခံယူချက်များ တိုးတက်ကောင်းမွန်လာမည်ဖြစ်ပြီး မိမိတို့နိုင်ငံ၏ အားကစားကဏ္ဍကို မြှင့်တင်ဆောင်ရွက်

နိုင်မည်ဖြစ်ကြောင်း။
ဒေသဖွံ့ဖြိုးတိုးတက်ရေးအတွက် စိုက်ပျိုးမွေးမြူရေးကို အခြေခံသည့် Agro-Based Industries ကို ဆောင်ရွက်သွားနိုင်ရန်လိုကြောင်း၊ မိမိတို့တိုင်းဒေသကြီးနှင့် ပြည်နယ်များအလိုက် မိမိတို့ဒေသ၏အားသာချက်များကို အသုံးပြုဆောင်ရွက်သွားရန်လိုကြောင်း၊ ထိုသို့ဆောင်ရွက်ရာတွင် အသေးစား၊ အငယ်စားနှင့် အလတ်စား စီးပွားရေး (MSME) လုပ်ငန်းသည် အဓိကကျသဖြင့် MSME လုပ်ငန်းများကိုမြှင့်တင်၍ ပြည်တွင်းကုန်ထုတ်လုပ်ငန်းများ တိုးတက်အောင် ဆောင်ရွက်သွားကြရန်လိုကြောင်း၊ မိမိတို့နိုင်ငံသည် ဖွံ့ဖြိုးဆဲနိုင်ငံတစ်ခုဖြစ်သဖြင့် နိုင်ငံအတွင်းမှထွက်ရှိသည့် စိုက်ပျိုးမွေးမြူရေးထုတ်ကုန်များကို အခြေခံသော ကုန်ထုတ်လုပ်ငန်းများကို ဆောင်ရွက်ခြင်းဖြင့် နိုင်ငံ၏ စီးပွားရေးကဏ္ဍကို များစွာမြှင့်တင်ဆောင်ရွက်နိုင်မည်ဖြစ်ကြောင်း ပြောကြားသည်။

ထို့နောက် ပြည်ထောင်စုဝန်ကြီးများ၊ တိုင်းဒေသကြီးနှင့် ပြည်နယ်ဝန်ကြီးချုပ်များက တက္ကသိုလ်ဝင်စာမေးပွဲအောင်စာရင်းထုတ်ပြန်ခဲ့မှုနှင့် အောင်ချက်ရာခိုင်နှုန်း မြင့်မားလာမှုအခြေအနေများ၊ ၂၀၂၆-၂၀၂၇ ပညာသင်နှစ်တွင် ကျောင်းသားကျောင်းသူများ ကျောင်းအပ်နှံမှုရာခိုင်နှုန်း မြင့်မားလာမှု၊ အခြေခံပညာကျောင်းများ၌ ဆရာ ဆရာမလိုအပ်ချက်များအား ဖြည့်ဆည်းပေးနိုင်ရေး ဆောင်ရွက်လျက်ရှိသည့် အခြေအနေများ၊ အစိုးရနှင့် ပုဂ္ဂလိကကျောင်းများ၌ အဆောက်အအုံများ သတ်မှတ်စံနှုန်းနှင့်အညီဆောင်ရွက်ရေး၊ ပြည်နယ်နှင့် တိုင်းဒေသကြီးအလိုက် စိုက်ပျိုးရေးကုန်ရင်းနှီးမြှုပ်နှံမှုများ အထွက်နှုန်းကောင်းမွန်စေရေး စစ်ဆေးဆောင်ရွက်ခဲ့သည့် အခြေအနေများ၊ ဒေသတွင်း မျိုးရင်းမှ မျိုးကောင်းမျိုးသန့်များ ထုတ်လုပ်နိုင်ရေး ဆောင်ရွက်နေမှု၊ လယ်ယာမြေအသုံးပြုမှုများနှင့်စပ်လျဉ်း၍ ဥပဒေ၊ စည်းမျဉ်းစည်းကမ်းများနှင့်အညီဆောင်ရွက်ရန် ကြပ်မတ်ဆောင်ရွက်နေမှု၊ ငလျင်ဒဏ်သည် ပြည်နယ်နှင့် တိုင်းဒေသကြီးများအပါအဝင် နိုင်ငံတစ်ဝန်း ဘဏ္ဍာနှစ်အလိုက် ဦးစားပေးအဆင့် လမ်း၊ တံတား၊ အဆောက်အအုံများ ဆောက်လုပ်နေမှုနှင့် ပြုပြင်ဆောင်ရွက်ပြီးစီးမှုအခြေအနေများ၊ ပညာရေးနှင့် ကျန်းမာရေးကဏ္ဍအပါအဝင် ဒေသဖွံ့ဖြိုးရေးလုပ်ငန်းများ ဆောင်ရွက်နေမှုအခြေအနေများနှင့် စပ်လျဉ်း၍ ရှင်းလင်းတင်ပြကြသည်။

ယင်းနောက် နိုင်ငံတော်သမ္မတက နိဂုံးချုပ်အမှာစကားပြောကြားရာတွင် မူလတန်းပြ ဆရာ ဆရာမများ လိုအပ်ချက်ရှိပြီး ကျောင်းသားကျောင်းသူများကို စနစ်တကျသင်ကြားပေးနိုင်သည့် ဆရာ ဆရာမများ ဖြစ်ရန်လိုအပ်သဖြင့် ခန့်အပ်မည့် ဆရာ ဆရာမများကို သင်ကြားရေးပညာရပ်များ

“လူငယ်များ၏ အားကစားကဏ္ဍမြှင့်တင်ရေးကို ဆောင်ရွက်ပေးနိုင်ရန် အခြေခံပညာအဆင့်၊ အဆင့်မြင့်ပညာအဆင့် အားကစားပြိုင်ပွဲများ၊ မြို့နယ်အလိုက်၊ ခရိုင်အလိုက်၊ အသက်အရွယ်အလိုက် ပိတ်ခေါ်အားကစားပြိုင်ပွဲများ ကျင်းပဆောင်ရွက်သွားရန်လိုပြီး အားကစားပြိုင်ပွဲများကို ဆောင်ရွက်နိုင်ခြင်းဖြင့် လူငယ်များ၏ စိတ်ဓာတ်နှင့် ခံယူချက်များ တိုးတက်ကောင်းမွန်လာမည်ဖြစ်ကာ မိမိတို့နိုင်ငံ၏ အားကစားကဏ္ဍကို မြှင့်တင်ဆောင်ရွက်နိုင်မည်ဖြစ်”

စာမျက်နှာ ၄ သို့

စာမျက်နှာ ၃ မှ
အမြဲမပြတ် ပြည်ဆည်းသင်ကြားပေးသွားရန် လိုကြောင်း၊ ကျောင်းသား ကျောင်းသူများကို အတန်းပညာရပ်များသာမက အတတ်ပညာများကိုပါ သင်ကြားပေးနိုင်ရန်လိုကြောင်း၊ သင်ယူလိုစိတ်၊ သင်ကြားလိုစိတ်များရှိအောင်လည်း ဆောင်ရွက်ပေး ရန်လိုကြောင်း၊ ပညာရပ်များအလိုက် ထူးချွန်သူများ ကိုလည်း ပညာသင်ဆုများပေးအပ်နိုင်ရေး ဆောင်ရွက်ပေးနိုင်ရန်လိုကြောင်း။

ကျန်းမာရေးကဏ္ဍ မြှင့်တင်ရေးနှင့်ပတ်သက်၍ နိုင်ငံတော်မှ ပြည်ဆည်းဆောင်ရွက်ပေးလျက် ရှိကြောင်း၊ သန့်ရှင်းသပ်ရပ်သည့် ဆေးရုံများဖြစ်စေ ရေးနှင့် ဆရာဝန်များရှိစေရေး ဆောင်ရွက်ပေးရန် လိုကြောင်း၊ သက်ဆိုင်ရာ ကျေးရွာ၊ တိုက်နယ်၊ မြို့နယ်၊ ခရိုင် စသည့် အဆင့်နှင့်လျော်ညီသည့် ဆေးရုံ များဖြစ်အောင် ဆောင်ရွက်ပေးရန်လိုကြောင်း၊ ဆေးရုံ တွင် ဆရာဝန်များနှင့် သူနာပြုများ စဉ်ဆက်မပြတ် ရှိစေရေး ဝန်ထမ်းများတိုးမြှင့်ခန့်ထားနိုင်ရန် နိုင်ငံ တော်မှဆောင်ရွက်ပေးသွားမည်ဖြစ်ပြီး ကျန်းမာရေး

ကဏ္ဍမြှင့်တင်နိုင်ရေးအတွက် နိုင်ငံတော်ရန်ပုံငွေ များကို တိုးမြှင့်ဆောင်ရွက်ပေးသွားမည်ဖြစ် ကြောင်း။

စီးပွားရေးနှင့်ပတ်သက်၍ ပြည်တွင်းကုန်ထုတ် လုပ်မှုများ တိုးတက်လာမည်ဆိုပါက ပြည်ပသွင်းကုန် များ လျော့ချနိုင်ပြီး ပြည်ပကုန်များပိုမိုရရှိနိုင်မည် ဖြစ်ကြောင်း၊ ထိုသို့ဆောင်ရွက်နိုင်ခြင်းဖြင့် ကုန်ဈေး နှုန်းကြီးမြင့်မှုကို အထိတ်အလျောက်လျော့ချနိုင် မည်ဖြစ်ကြောင်း၊ သွင်းအားစုများ ဈေးနှုန်းကြီးမြင့် မှုများကြောင့်လည်း ထုတ်လုပ်မှုကုန်ကျစရိတ်များ ကြီးမြင့်လာပြီး ကုန်ဈေးနှုန်းများ ကြီးမြင့်လာခြင်း ဖြစ်ကြောင်း၊ ကုန်ဈေးနှုန်းကျဆင်းရေးအတွက် အားလုံးက ပိုင်းဝန်းကြိုးပမ်း ဆောင်ရွက်ကြစေ လိုကြောင်း။

စိုက်ပျိုးရေးထုတ်ကုန်များ တိုးတက်လာစေရေး နှင့်ပတ်သက်၍ သီးနှံစိုက်စွမ်းအားများ တိုးတက် အောင် သီးထပ်စွမ်းအားများ တိုးတက်လာစေရေး ဆောင်ရွက်ကြရန်လိုကြောင်း၊ အလားတူ မွေးမြူရေး နှင့်ပတ်သက်၍လည်း ဖွံ့ဖြိုးတိုးတက်အောင်

ဆောင်ရွက်ကြစေလိုကြောင်း၊ စိုက်ပျိုးမွေးမြူရေး ပညာရပ်များနှင့်ပတ်သက်၍ လိုအပ်ပါက ပညာ သင်ဆုများပေး၍ မွေးထုတ်လေ့ကျင့်ပေးသွားရန် လိုကြောင်း။

စိုက်ပျိုးရေးလုပ်ငန်းများတွင် စုပေါင်းဆောင်ရွက် သည့်စနစ်ဖြင့် ဆောင်ရွက်သွားမည်ဆိုပါက လုပ်ငန်း များ ပိုမိုလျင်မြန်အောင်မြင်စွာဖြင့် ပြီးစီးနိုင်မည် ဖြစ်ကြောင်း၊ ဥပမာအားဖြင့် စပါးရိတ်သိမ်းရေး အဖွဲ့များနှင့် ထွန်ယက်ရေးအဖွဲ့များကို မြို့နယ်များ အလိုက် စုပေါင်းစနစ်ဖြင့် စုဖွဲ့ထားမည်ဆိုပါက လိုအပ်သလို အချိန်နှင့်တစ်ပြေးညီ လုပ်ငန်းများ ဆောင်ရွက်နိုင်မည်ဖြစ်ကြောင်း၊ ထိုသို့ဆောင်ရွက် ခြင်းအားဖြင့် ရာသီဥတုကြောင့် ဖြစ်ပေါ်လာနိုင် သည့် သီးနှံပျက်စီးဆုံးရှုံးမှုများ နည်းပါးစေမည်ဖြစ် ကြောင်း၊ ထို့ကြောင့် ဒေသအလိုက် စုပေါင်းလုပ်ဆောင် တတ်သည့်အကျင့်ကို အကောင်အထည်ဖော် ဆောင်ရွက်ကြစေလိုကြောင်း၊ မိမိတို့ဒေသ ကောင်းကျိုးအတွက် ဆောင်ရွက်ရာတွင် မိမိတို့သိရှိ နားလည်ထားကြသည့် နည်းလမ်းပေါင်းစုံဖြင့်

စေတနာထား ကြိုးပမ်းဆောင်ရွက်သွားကြရန် လိုကြောင်း။

လမ်းများ ပုံစံတကျဖြစ်စေရေးအတွက် လမ်းမ ကြီးများဥပဒေတွင် လမ်းအမျိုးအစားများအလိုက် သတ်မှတ်ချက်များကို ပြဋ္ဌာန်းထားပြီးဖြစ်ကြောင်း၊ လမ်းနယ်များကိုလည်း စနစ်တကျထိန်းသိမ်းကြ ရန်လိုကြောင်း၊ လမ်းဘေးဝဲယာများအနီး ရွာခြေနှင့် မြို့ခြေမဟုတ်သည့်နေရာများတွင် လူနေအိမ်များ ဆောက်လုပ်နေထိုင်ကြသည်ကို တွေ့ရှိရကြောင်း၊ ထိုသို့နေထိုင်ကြခြင်းဖြင့် အုပ်ချုပ်ရေးဆိုင်ရာအခက် အခဲများရှိလာမည်ဖြစ်သဖြင့် စနစ်တကျဖြစ်စေရေး အုပ်ချုပ်ရေးဆိုင်ရာ အဖွဲ့အစည်းများအနေဖြင့် စည်းမျဉ်းစည်းကမ်းများနှင့်အညီ ကြပ်မတ် ဆောင်ရွက်သွားကြရန်လိုကြောင်း၊ အများနှင့် သက်ဆိုင်သည့် လုပ်ငန်းများကို အကောင်အထည် ဖော်ဆောင်ရွက်ရာတွင် အရှည်ကြီးမြှင့်တင်၍ စနစ် တကျဆောင်ရွက်သွားရန်လိုကြောင်း၊ မှာကြားပြီး အစည်းအဝေးကိုရပ်သိမ်းလိုက်ကြောင်း သတင်းရရှိ သည်။ သတင်းစဉ်

ပြည်သူ့လွှတ်တော်ဥက္ကဋ္ဌ ဦးခင်ရီ တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး ၁၅ ရက်မြောက်နေ့သို့ လာရောက်လေ့လာသည့် Naypyitaw State Academy မှ ဆရာ ဆရာမများနှင့် ကျောင်းသား ကျောင်းသူများအား တွေ့ဆုံ

နေပြည်တော် ၈ ဇွန် ၂၆
ပြည်သူ့လွှတ်တော်ဥက္ကဋ္ဌ ဦးခင်ရီသည် တတိယ အကြိမ် ပြည်သူ့လွှတ်တော် ဒုတိယပုံမှန်အစည်း အဝေး ၁၅ ရက်မြောက်နေ့သို့ လာရောက်လေ့လာ သည့် Naypyitaw State Academy မှ ပါမောက္ခချုပ် ဒေါက်တာနုနုလွင် ဦးဆောင်သည့် ဆရာ ဆရာမ များနှင့် ကျောင်းသား ကျောင်းသူ ၄၀၀ ကျော်အား ယနေ့ ညနေပိုင်း ပြည်သူ့လွှတ်တော် အစည်းအဝေး ပြီးချိန်တွင် နေပြည်တော်ရှိ လွှတ်တော်အဆောက် အအုံ သဘင်ဆောင်၌ တွေ့ဆုံသည်။ (ဟာပုံ)

တွေ့ဆုံစဉ် ကျောင်းသား ကျောင်းသူများကို အနာဂတ်လူငယ် အုတ်တစ်ချပ် သဲတစ်ပွင့် Video Clip ကို ဦးစွာ ပြသသည်။



လွှတ်တော်ဟုခေါ်ပါကြောင်း၊ မိမိတို့နိုင်ငံတွင် ပြည်သူ့ လွှတ်တော်နှင့် အမျိုးသားလွှတ်တော်ဟူ၍ လွှတ်တော်နှစ်ရပ်ရှိပြီး ပြည်သူ့လွှတ်တော်ဆိုသည်မှာ မြို့နယ်ကိုအခြေခံ၍လည်းကောင်း၊ လူဦးရေကို အခြေခံ၍လည်းကောင်း ဥပဒေနှင့်အညီ ရွေးကောက် တင်မြှောက်ထားသော ကိုယ်စားလှယ်များ ပါဝင် ပါဝင်ကြောင်း၊ အမျိုးသားလွှတ်တော်ဆိုသည်မှာ တိုင်းဒေသကြီး သို့မဟုတ် ပြည်နယ်တစ်ခုစီအတွက် ကိုယ်စားလှယ် ၁၂ ဦးကျစီ တည်စွာဖြင့် ရွေးကောက် တင်မြှောက်ထားသူများ ပါရှိပါကြောင်း၊ အရေးကြီး သည့် ဆုံးဖြတ်ချက်များ ချမှတ်ရာတွင် ပြည်သူ့ လွှတ်တော်နှင့် အမျိုးသားလွှတ်တော်ပေါင်း၍ ပြည်ထောင်စုလွှတ်တော်တွင် ဆုံးဖြတ်ရပါကြောင်း၊ အလားတူ တိုင်းဒေသကြီးနှင့် ပြည်နယ်များတွင် လည်း တိုင်းဒေသကြီးနှင့် ပြည်နယ်လွှတ်တော်များ ရှိပါကြောင်း။

လွှတ်တော်၏ အဓိကတာဝန်များအနေဖြင့် အစိုးရတစ်ရပ်ဖြစ်တည်ရေးအတွက် နိုင်ငံအကြီး အကဲများနှင့် လွှတ်တော်အကြီးအမှူးများကို ရွေးချယ် တင်မြှောက်ပေးရပါကြောင်း၊ ဥပဒေပြုရေးသည် လွှတ်တော်၏ အဓိကတာဝန်ဖြစ်ပြီး နိုင်ငံတော်တွင် မြန်မာဘာသာဖြင့် ပြဋ္ဌာန်းထားသည့် ဥပဒေ ၁၄၉ ခုရှိပြီး အင်္ဂလိပ်ဘာသာဖြင့် ပြဋ္ဌာန်းထားသည့် ဥပဒေ ပေါင်း ၁၀၀ ကျော်ရှိကာ ပြည်သူ့လွှတ်တော်က အစဉ်အမြဲလေ့လာသုံးသပ်၍ ခေတ်နှင့်လျော်ညီသည့် ဥပဒေများကို ပြဋ္ဌာန်းခြင်း၊ ပြင်ဆင်ခြင်း၊ ဖြည့်စွက် ခြင်း၊ ပယ်ဖျက်ခြင်း ခေတ်စနစ်နှင့် မကိုက်ညီသည့် ဥပဒေများကို အသစ်ပြန်လည် ပြဋ္ဌာန်းခြင်းတို့ကို ဆောင်ရွက်ရပါကြောင်း၊ ထို့အပြင် ဥပဒေပြုရေး မဏ္ဍိုင်သည် အုပ်ချုပ်ရေးမဏ္ဍိုင်၊ တရားစီရင်ရေး မဏ္ဍိုင်တို့နှင့် ပေါင်းစပ်ညှိနှိုင်းခြင်း၊ အကြံပြုခြင်း၊ တိုက်တွန်းခြင်းနှင့် အဆိုပြုခြင်းတို့ကိုလည်း

ဆောင်ရွက်ရပါကြောင်း၊ ပြည်သူ့အသံ လွှတ်တော် အသံ၊ ပြည်သူ့ဆန္ဒ လွှတ်တော်ဆန္ဒ၊ ပြည်သူတို့ မျှော်လင့်ချက် လွှတ်တော်က ဖော်ဆောင်ရွက် ဆိုသည့်ဆောင်ပုဒ်နှင့်အညီ မဲပေးရွေးချယ်လိုက်သည့် ကိုယ်စားလှယ်များမှတစ်ဆင့် အစိုးရနှင့် ပြည်သူ အကြား ခါးဆက်သဖွယ် ပေါင်းကူးဆောင်ရွက်ရပါ ကြောင်း၊ တစ်နည်းအားဖြင့် နိုင်ငံဖွံ့ဖြိုးတိုးတက်ရန် အတွက် ဥပဒေပြုရေးမဏ္ဍိုင်၊ အုပ်ချုပ်ရေးမဏ္ဍိုင်၊ တရားစီရင်ရေးမဏ္ဍိုင်တို့သည် ဟန်ချက်ညီညီဖြင့် လက်တွဲပူးပေါင်း၍ ဆောင်ရွက်ရသည်ဖြစ်ပါကြောင်း ပြောကြားသည်။

ယင်းနောက် Naypyitaw State Academy မှ ပါမောက္ခချုပ် ဒေါက်တာနုနုလွင်က ပြည်သူ့လွှတ်တော် ဥက္ကဋ္ဌနှင့် ဒုတိယဥက္ကဋ္ဌတို့အား အမှတ်တရ လက်ဆောင်များပေးအပ်ပြီး ပြည်သူ့လွှတ်တော် ဥက္ကဋ္ဌက အမှတ်တရလက်ဆောင် ပြန်လည်ပေးအပ် သည်။

ဆက်လက်၍ တက်ရောက်လာကြသည့် ကျောင်း သား ကျောင်းသူများက ပြည်သူ့လွှတ်တော်၏ အခန်း ကဏ္ဍနှင့် လွှတ်တော်ခန္ဓာစနစ်၊ ဥပဒေပြုရေး အဆင့်ဆင့်နှင့် ပညာရေးကဏ္ဍများနှင့် စပ်လျဉ်း၍ သိရှိလိုသည်များကို မေးမြန်းကြရာ ပြည်သူ့လွှတ်တော် ဥက္ကဋ္ဌက ပြန်လည်ဖြေကြားသည်။

တွေ့ဆုံအပြီးတွင် ပြည်သူ့လွှတ်တော်ဥက္ကဋ္ဌနှင့် ပြည်သူ့လွှတ်တော်ဒုတိယဥက္ကဋ္ဌတို့က တက်ရောက် လာကြသည့် Naypyitaw State Academy မှ ပါမောက္ခချုပ်၊ ဆရာ ဆရာမများနှင့် ကျောင်းသား ကျောင်းသူများအား တစ်ဦးချင်း ရင်းရင်းနှီးနှီး တွေ့ဆုံနှုတ်ဆက်သည်။ သတင်းစဉ်

▣ ပန်းတောင်းမြို့နယ်မှ
အဆိုပါကျေးရွာ၌ ပြုလုပ်ခဲ့ရာ ပြည်ခရိုင်စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ ဦးအောင်ကျော်စိုးနှင့် အဖွဲ့ဝင်များ၊ မြို့နယ်စိုက်ပျိုးရေး ကြီးကြပ်မှုကော်မတီဝင်များ၊ မြို့နယ်စိုက်ပျိုးရေးဦးစီးဌာနနှင့် ဝန်ထမ်း များ ဒေသခံတောင်သူများ တက်ရောက်ကြသည်။
ထို့နောက် စံပြစိုက်ခင်းအတွင်း နွေနှစ်ခင်းစိုက်ပျိုးမှုစတင်ဆောင် ရွက်ကြသည်။ ဒေသခံတောင်သူများအနေဖြင့် မျိုးကောင်းမျိုးသန့်များ၊ ခေတ်မီစိုက်ပျိုးရေးနည်းစနစ်များ စနစ်တကျအသုံးပြုကာ ပန်းတိုင် အထွက်နှုန်းရှိစေရေး အလေးထားစိုက်ပျိုးလျက်ရှိကြောင်း သိရသည်။
လပြည့်လင်း(ပြန်/ဆက်)

○ ရှေးမှ
ဟိုတယ်နှင့် ခရီးသွားလာရေးဝန်ကြီးဌာနမှ သိရသည်။
အဆိုပါပြိုင်ပွဲကို မြန်မာနိုင်ငံရှိ စိတ်ဝင် စားဖွယ် ခရီးသွားဒေသများ၊ ယဉ်ကျေးမှု အမွေအနှစ်နေရာများ၊ တိုင်းရင်းသား လူမျိုးစုတို့၏ ရိုးရာယဉ်ကျေးမှု ဓလေ့ ထုံးစံများနှင့်ပတ်သက်၍ ပြည်ပခရီးသွား များ ပိုမိုသိရှိပြီး လာရောက်လည်ပတ်ရန်နှင့် မြန်မာခရီးသွားလုပ်ငန်း ရေရှည်ဖွံ့ဖြိုး တိုးတက်ရေးကို အထောက်အကူဖြစ်စေ ရန် ရည်ရွယ်ချက်ဖြင့် ကျင်းပခြင်းဖြစ် သည်။
ပြိုင်ပွဲဝင် ဗီဒီယိုများကို ၈ ဇွန် ၂၆ ရက် မှ စတင်ပေးပို့နိုင်ပြီး ဩဂုတ် ၂၁ ရက်

ညနေ ၃ နာရီ နောက်ဆုံးထား၍ ဟိုတယ် နှင့် ခရီးသွားညွှန်ကြားမှုဦးစီးဌာန၊ ခရီးသွား မြှင့်တင်ရေးဌာနခွဲ၊ ဥက္ကဋ္ဌချုပ်မြို့နယ်၊ နေပြည်တော်သို့ ပေးပို့ရမည်ဖြစ်သည်။
ပြိုင်ပွဲတွင် ဆုရရှိသည့် ဗီဒီယိုများကို စက်တင်ဘာ ၂၇ ရက်တွင် နေပြည်တော်၌ ကျင်းပမည့် ကမ္ဘာ့ခရီးသွားလုပ်ငန်းနေ့ အထိမ်းအမှတ် အခမ်းအနားတွင်ခင်းကျင်း ပြသသွားမည်ဖြစ်ပြီး ပထမဆု ငွေကျပ် ၁၅ သိန်း၊ ဒုတိယဆု ငွေကျပ် ၁၂ သိန်း၊ တတိယဆု ငွေကျပ် ၁၀ သိန်းနှင့် နှစ်သိန်း ဆု ငါးဆုအတွက် တစ်ဆုလျှင် ငွေကျပ် သုံးသိန်းစီ ချီးမြှင့်သွားမည်ဖြစ်ကြောင်း သိရသည်။
TWA

◆ မြစ်သားမြို့နယ်မှ
အသင်းသား တောင်သူ ဦးကမြင့်၊ အသင်းသား တောင်သူ ဦးဌေးဝင်းနှင့် အသင်းသား တောင်သူ ဦးမာတို့ စိုက်ပျိုးထားသည့် ခါးဇက်-၉၉၉ မျိုး မိုးကြိုပါစိုက်ခင်းများ အောင်မြင်ဖြစ်ထွန်းပြီး ဝါကောက်ယူနေမှုများကို တိုင်းဒေသကြီး သမဝါယမ ဦးစီးဌာန လက်ထောက်ညွှန်ကြားရေးမှူး ဦးအောင်ဝင်း နှင့် တာဝန်ရှိသူများက ယနေ့တွင် ကြည့်ရှုစစ်ဆေး ခဲ့ကြောင်း သိရသည်။
ဝါဝါမြင့်(မြစ်သား)

စိုက်ပျိုးစွမ်းအား ပြည့်ထွန်းကား

သစ်ပင်စိုက်ပျိုး တိုက်မ္မာ သာယာလှပ စိမ်းမြမြ

ပြည်ထောင်စုလွှတ်တော်နာယက၊ အမျိုးသားလွှတ်တော်ဥက္ကဋ္ဌ ဦးအောင်လင်းဒွေး အမျိုးသားလွှတ်တော်ရေးရာကော်မတီဥက္ကဋ္ဌများ၊ အတွင်းရေးမှူးများနှင့် ကော်မတီဝင်များအား တွေ့ဆုံ

နေပြည်တော် ဇွန် ၂၉

ပြည်ထောင်စုလွှတ်တော်နာယက၊ အမျိုးသားလွှတ်တော်ဥက္ကဋ္ဌ ဦးအောင်လင်းဒွေးသည် ယနေ့ မွန်းလွဲပိုင်းတွင် နေပြည်တော်ရှိ အမျိုးသားလွှတ်တော် အဆောက်အအုံ အစည်းအဝေးခန်းမ၌ အမျိုးသားလွှတ်တော်ရေးရာကော်မတီဥက္ကဋ္ဌများ၊ အတွင်းရေးမှူးများနှင့် ကော်မတီဝင်များအား တွေ့ဆုံသည်။

တွေ့ဆုံစဉ် ပြည်ထောင်စုလွှတ်တော်နာယက၊ အမျိုးသားလွှတ်တော်ဥက္ကဋ္ဌက ကော်မတီလုပ်ငန်းများ ဆောင်ရွက်ရာတွင် မိမိတို့ထမ်းဆောင်ရသည့် တာဝန်များကို ရိုးရှင်းသည့် ဝတ္တရားတစ်ခုအဖြစ် သဘောမထားဘဲ ပြည်သူလူထု၏ အကျိုးစီးပွားကို ရှေးရှုပြီး စစ်မှန်သည့်စေတနာ၊ မဆုတ်မနစ်သည့် ဝီရိယတို့နှင့် အားသန်ခွန်စိုက် လုပ်ဆောင်ကြစေလိုကြောင်း၊ ကော်မတီအချင်းချင်း အပြန်အလှန်ပူးပေါင်းညှိနှိုင်းပြီး ရေးရာကော်မတီများ၏ အရေးပါသည့်



အခန်းကဏ္ဍကို လက်တွေ့လုပ်ဆောင်ချက်များနှင့် သက်သေပြကာပြည်သူ့ဆန္ဒကို ဖော်ထုတ်ဆောင်ရွက်ပေးသည့် လွှတ်တော်၏ ကော်မတီတစ်ခုအနေဖြင့်

သမိုင်းမှတ်တမ်းတင်နိုင်ကြပါစေကြောင်း၊ မိမိတို့ကော်မတီ အသီးသီး၏ လုပ်ငန်းတာဝန်များကို ထမ်းဆောင်ကြရာတွင် တာဝန်ကျေမဟုတ်ဘဲ

စေတနာထားပြီး အောင်မြင်အောင် ဆောင်ရွက်နိုင်ကြပါစေကြောင်း ပြောကြားသည်။

ထို့နောက် တက်ရောက်လာကြသည့် ရေးရာကော်မတီဥက္ကဋ္ဌများက ကော်မတီဖွဲ့စည်းထားရှိမှု အခြေအနေ၊ ကော်မတီအလိုက်လုပ်ငန်းများ စတင်ဆောင်ရွက်နေမှုနှင့် လုပ်ငန်းတာဝန်များ ခွဲဝေဖြန့်ထားမှုအခြေအနေ၊ ရှေ့ဆက်ဆောင်ရွက်သွားမည့် လုပ်ငန်းအစီအမံများနှင့်စပ်လျဉ်း၍ ရှင်းလင်းတင်ပြချက်များအပေါ် အမျိုးသားလွှတ်တော် ဒုတိယဥက္ကဋ္ဌက ဖြည့်စွက်ဆွေးနွေးပြောကြားသည်။

ယင်းနောက် ပြည်ထောင်စုလွှတ်တော်နာယက၊ အမျိုးသားလွှတ်တော်ဥက္ကဋ္ဌက နိဂုံးချုပ်အမှာစကားပြောကြားပြီး တက်ရောက်လာကြသည့် ရေးရာကော်မတီဥက္ကဋ္ဌများအား ရင်းရင်းနှီးနှီး နှုတ်ဆက်သည်။

အစည်းအဝေးသို့ အမျိုးသားလွှတ်တော် ဒုတိယဥက္ကဋ္ဌ Jeng Phang နော်တောင်၊ ရေးရာကော်မတီဥက္ကဋ္ဌများ၊ အတွင်းရေးမှူးများ၊ ကော်မတီဝင်များနှင့် အမျိုးသားလွှတ်တော်ရှိမှ တာဝန်ရှိသူများ တက်ရောက်ကြသည်။ သတင်းစဉ်



ပြန်ကြားရေးဝန်ကြီးဌာန မိုးရာသီသစ်ပင်စိုက်ပျိုးပွဲနှင့် ငါးမျိုးစိုက်ထည့်ပွဲကျင်းပ

နေပြည်တော် ဇွန် ၂၉

ပြန်ကြားရေးဝန်ကြီးဌာန၏ ၂၀၂၆ ခုနှစ် မိုးရာသီ သစ်ပင်စိုက်ပျိုးပွဲနှင့် ငါးမျိုးစိုက်ထည့်ပွဲကို ယနေ့နံနက်ပိုင်းတွင် နေပြည်တော် တပ်ကုန်းမြို့ရှိ မြန်မာ့အသံနှင့် ရုပ်မြင်သံကြားဝင်းအတွင်း၌ ကျင်းပသည်။

ဦးစွာ ပြည်ထောင်စုဝန်ကြီး ဦးထိန်လင်းက ကမ္ဘာတစ်ဝန်း၌ ရာသီဥတု ဖောက်ပြန်မှုများ ကြုံတွေ့နေရပြီး အစွန့်အရှာရသည့် ရာသီဥတုဖြစ်စဉ်များ ဖြစ်ပွားခဲ့ရာတွင် မြန်မာနိုင်ငံအလယ်ပိုင်းရှိ မြို့များ၌လည်း ကမ္ဘာ့အပူဆုံး မြို့များစာရင်းတွင် ထိပ်ပိုင်းမှ ပါဝင်ခဲ့ကြောင်း၊ မြန်မာ့အသံနှင့် ရုပ်မြင်သံကြား တည်ရှိသည့် တပ်ကုန်းမြို့နယ် သည်လည်း ပူပြင်းခြောက်သွေ့သည့် ဒေသတွင် ပါဝင်နေမှုကြောင့် ပြန်ကြားရေးဝန်ကြီးဌာနအနေဖြင့် ယခု ကုသို မိုးရာသီ သစ်ပင်စိုက်ပျိုးပွဲကို စီစဉ်ကျင်းပခြင်း ဖြစ်ပါကြောင်း၊

ငါးမျိုး စိုက်ထည့်မှုကိုလည်း ငါးသယ်စာတမျိုးပွားလာစေရန်၊ ငါးထုတ်လုပ်မှု တိုးတက်လာစေရန်နှင့် ဝန်ထမ်းများအတွက် သက်သာချောင်ချိရေးဆောင်ရွက်ပေးနိုင်ရန် ရည်ရွယ်ချက်များဖြင့် သစ်ပင်စိုက်ပျိုးပွဲနှင့် တွဲဖက်ပြီး စီစဉ်ကျင်းပခြင်း ဖြစ်ကြောင်း ပြောကြားသည်။

ထို့နောက် ပြည်ထောင်စုဝန်ကြီးက ပြန်ကြားရေးဝန်ကြီးဌာနရှိ ဝန်ကြီးရုံးနှင့် ဌာနဆိုင်ရာများအလိုက် ပျိုးပင်များကို ခွဲဝေပေးအပ်သည်။

ဆက်လက်၍ ပြန်ကြားရေးဝန်ကြီးဌာန၏ မိုးရာသီသစ်ပင်စိုက်ပျိုးပွဲအတွက် ပျိုးပင်များကို တပ်ကုန်းမြို့နယ် သစ်တောဦးစီးဌာန ဦးစီးအရာရှိက မြန်မာ့အသံနှင့် ရုပ်မြင်သံကြား ညွှန်ကြားရေးမှူးချုပ်ထံ လွှဲပြောင်းပေးအပ်သည်။ ယင်းနောက် ပြည်ထောင်စုဝန်ကြီးက မဟော်ဂန်ပင်ကို ဦးစွာ စိုက်ပျိုးပေးပြီး ဌာနဆိုင်ရာ

တာဝန်ရှိသူများနှင့် ဝန်ထမ်းများက သတ်မှတ်နေရာများတွင် ပျိုးပင်များကို ဆက်လက်စိုက်ပျိုးကြရာ ပြည်ထောင်စုဝန်ကြီးက လိုက်လံကြည့်ရှုအားပေးသည်။

ထို့နောက် စိန်တစ်လုံးသရက်ပင် ၅၀၀ အား ဝန်ထမ်းများ စုပေါင်းစိုက်ပျိုးမှုကိုလည်းကောင်း၊ စကင်ဘဲအကောင် ၂၀၀ နှင့် ဆိတ်၁၅၄ ကောင် မွေးမြူထားရှိမှုကိုလည်းကောင်း ကြည့်ရှုအားပေးသည်။

ယင်းနောက် ငါးမျိုးစိုက်ထည့်ပွဲကို ဆက်လက်ကျင်းပရာ ပြည်ထောင်စုဝန်ကြီးနှင့် ဝန်ထမ်းများက ငါးသားပေါက်များကို စိုက်ထည့်ပေးကြသည်။ ယနေ့တွင် သစ်ပင်/ ပျိုးပင် ၁၂၀၀ နှင့် စိန်တစ်လုံးသရက်ပင် ၅၀၀ စိုက်ပျိုးမှုနှင့်အတူ ငါးမြစ်ချင်း ကောင်ရေ ၅၀၀၀ ကိုလည်း စိုက်ထည့်ခဲ့ကြောင်း သိရသည်။ သတင်းစဉ်

စက်ပစ္စည်းကြီးကြပ်မှုကော်မတီ အစည်းအဝေး အမှတ်စဉ် (၁/ ၂၀၂၆- ၂၀၂၇) ညှိနှိုင်းအစည်းအဝေး ကျင်းပ

နေပြည်တော် ဇွန် ၂၉

စက်ပစ္စည်းကြီးကြပ်မှု ကော်မတီ အစည်းအဝေး အမှတ်စဉ် (၁/၂၀၂၆-၂၀၂၇) ညှိနှိုင်းအစည်းအဝေးကို ယနေ့မွန်းလွဲပိုင်းတွင် ရုံးအမှတ်(၃၀) အစည်းအဝေးခန်းမ၌ကျင်းပရာ စက်ပစ္စည်းကြီးကြပ်မှုကော်မတီဥက္ကဋ္ဌ စက်မှုနှင့် အသေးစား၊ အငယ်စား၊ အလတ်စားနှင့် စီးပွားရေးလုပ်ငန်းများ ဖွံ့ဖြိုးတိုးတက်ရေးဝန်ကြီးဌာန ပြည်ထောင်စုဝန်ကြီး ဒေါက်တာချာလီသန်း၊ ကော်မတီ

အဖွဲ့ဝင်များဖြစ်ကြသည့် အမြဲတမ်းအတွင်းဝန်များ၊ ညွှန်ကြားရေးမှူးချုပ်များနှင့် တာဝန်ရှိသူများ တက်ရောက်ကြသည်။

အစည်းအဝေးတွင် ပြည်ထောင်စုဝန်ကြီးက ၂၀၂၆-၂၀၂၇ ဘဏ္ဍာရေးနှစ်စက်ပစ္စည်းကြီးကြပ်မှုကော်မတီ၏ မူဝါဒလုပ်ငန်းတာဝန်များနှင့်အညီ လုပ်ငန်းများ ပိုမိုထိရောက် အောင်မြင်စွာ ဆောင်ရွက် နိုင်စေရေးအတွက် အဖွဲ့ဝင်များက ကြိုးပမ်းဆောင်ရွက်ပေးကြရန်နှင့် ပိုင်းဝန်းအကြံ

ပြုဆွေးနွေးပေးကြရန် ပြောကြားသည်။

ထို့နောက် တက်ရောက်လာသူများက စက်ပစ္စည်းကြီးကြပ်မှုကော်မတီ၏ ဆဲလ်ကော်မတီလေးခု ဖွဲ့စည်းမှုတာဝန်များ (မူကြမ်း) နှင့်စပ်လျဉ်း၍ ပိုင်းဝန်းအကြံပြုဆွေးနွေးကြပြီး ပြည်ထောင်စုဝန်ကြီးက နိဂုံးချုပ်အမှာစကားပြောကြားကာ အစည်းအဝေးကို ရုပ်သိမ်းလိုက်ကြောင်း သတင်းရရှိသည်။ သတင်းစဉ်



ဘားအံမြို့ နောင်ခရိုင်မဇ္ဈိမလိုဏ်ဂူခရီးစဉ်ဒေသ၌ စုပေါင်းသန့်ရှင်းရေးဆောင်ရွက်

ဘားအံ ဇွန် ၂၉

စွန့်ပစ်ပစ္စည်းများ စနစ်တကျ စွန့်ပစ်နိုင်ရေးနှင့် ပလတ်စတစ်စွန့်ပစ်ပစ္စည်းသုံးစွဲမှု လျှော့ချနိုင်ရေး အသိပညာပေး လှုပ်ရှားမှုအနေဖြင့် ပတ်ဝန်းကျင်ထိန်းသိမ်းရေးဦးစီးဌာနနှင့် နောင်ခရိုင်မဇ္ဈိမလိုဏ်ဂူချစ်သူများ ပူးပေါင်း၍ ယမန်နေ့က ဘားအံမြို့၏ ခရီးစဉ်ဒေသတစ်ခုဖြစ်သော နောင်ခရိုင်မဇ္ဈိမလိုဏ်ဂူ၌ စုပေါင်းသန့်ရှင်းရေးလုပ်ငန်းများ ဆောင်ရွက်ခဲ့ကြရာ ကရင်ပြည်နယ်

ပတ်ဝန်းကျင် ထိန်းသိမ်းရေးနှင့် သယံဇာတရေးရာဝန်ကြီးဦးစယဉ်ဌေးနှင့် တာဝန်ရှိသူများက လိုက်လံကြည့်ရှု အားပေးကြပြီး လိုအပ်သည်များကို တာဝန်

ရိုသေမှုများနှင့် ပေါင်းစပ်ညှိနှိုင်းဖြည့်ဆည်း ဆောင်ရွက်ပေးခဲ့ကြောင်း သိရသည်။

စောမျိုးမင်းသိန်း (ပြန်/ဆက်)



မှတ်သုံးလေ အားကောင်းနေ

နေပြည်တော် ဇွန် ၂၉ ဘင်္ဂလားပင်လယ်အော်အခြေအနေမှာ ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့တွင် မှတ်သုံးလေ အားကောင်းနေပြီး ကျွန်ဘင်္ဂလားပင်လယ်အော်တွင် မှတ်သုံးလေ အားအသင့်အတင့်မှ အားကောင်းနေသည်။ ဘင်္ဂလားပင်လယ်အော် အနောက်တောင်ပိုင်းတွင် တိမ်အနည်းငယ်မှ တိမ်အသင့်အတင့် ဖြစ်ထွန်းနေပြီး ကပ္ပလီပင်လယ်ပြင်နှင့် ကျွန်ဘင်္ဂလားပင်လယ်အော်တို့တွင် တိမ်ထူထပ်နေသည်။ မိုး/ဇလ

ပြည်ထောင်စုဝန်ကြီး ဦးကိုကိုလွင် အထက်ပေါင်းလောင်းတစ်အတွင်း ရေဝင်ရောက်မှုနှင့် ဓာတ်အားထုတ်လုပ်နေမှု ကြည့်ရှုစစ်ဆေး

နေပြည်တော် ဇွန် ၂၉
လျှပ်စစ်နှင့် စွမ်းအင်ဝန်ကြီးဌာန
ပြည်ထောင်စုဝန်ကြီး ဦးကိုကိုလွင်
သည် ယနေ့နံနက်ပိုင်းတွင်
နေပြည်တော် ကောင်းစိန်ယမြေ
ပေါင်းလောင်း မြစ်ပေါ်တွင်
တည်ဆောက်ထားသည့် အထက်
ပေါင်းလောင်း ရေအားလျှပ်စစ်
ဓာတ်အားပေးစက်ရုံ၏ ရေလှောင်
တံခံအတွင်း ရေဝင်ရောက်မှုနှင့်
ဓာတ်အားထုတ်လုပ်နေမှု အခြေ
အနေကို ကြည့်ရှုစစ်ဆေးသည်။



ဦးစွာ ရေအားလျှပ်စစ်
ဓာတ်အားပေးစက်ရုံရှိ ဓာတ်အား
ပေးစက်များ ပြန်လည်ပြုပြင်ပြီး
စက်များ လည်ပတ်မောင်းနှင်
ဓာတ်အား ထုတ်လုပ်နေမှု၊
ဓာတ်အား ထိန်းချုပ်ခန်းအတွင်း
ဓာတ်အားထိန်းချုပ်၍ ဓာတ်အား
စနစ်နှင့် ချိတ်ဆက်မောင်းနှင်နေမှု
ရေလှောင်တံခံအတွင်း ရေဝင်

ရောက်နေမှု တစ်အတွင်း နန်းများ
ဝင်ရောက်မှုနှင့် တစ်ကြိမ်ခွဲရေး
ထိန်းသိမ်းထားရှိမှု အခြေအနေ
များကို ကြည့်ရှုစစ်ဆေးသည်။
ထိုသို့ ကြည့်ရှုစစ်
ပြည်ထောင်စုဝန်ကြီးက သက်ဆိုင်
ရာတာဝန်ရှိသူများ၏ တင်ပြမှုများ
အပေါ် ပေါင်းစပ်ဖြည့်ဆည်း
ဆောင်ရွက်ပေးပြီး ဓာတ်အားပေး
စက်ရုံနှင့် တည်ဆောက်ရေး
စီမံကိန်းမှ ဝန်ထမ်းများနှင့်
လုံခြုံရေး ဝန်ထမ်းများအား
စားသောက်ဖွယ်ရာများ ပေးအပ်
ကာ ဝန်ထမ်းများ၏ တင်ပြချက်
များအပေါ် ပြည့်ဆည်းဆောင်ရွက်
ပေးခဲ့ကြောင်း သတင်းရရှိသည်။
သတင်းစဉ်

လှိုင်းအသင့်အတင့်မှ လှိုင်းကြီးနိုင်
နေပြည်တော် ဇွန် ၂၉
မြန်မာ့ပင်လယ်ပြင်အခြေအနေမှာ
မြန်မာ့ကမ်းရိုးတန်းတစ်လျှောက်
နှင့် ကမ်းလွန်ပင်လယ်ပြင်တို့တွင်
တစ်ခါတစ်ရံ မိုးသက်လေပြင်း
များကျရောက်ပြီး လှိုင်းအသင့်
အတင့်မှ လှိုင်းကြီးနိုင်သည်။
မိုးသက်လေပြင်းကျစဉ် ရေပြင်/
မြေပြင် လေသည် တစ်နာရီလျှင်
၂၅ မိုင်မှ မိုင် ၃၀ အထိ တိုက်ခတ်
နိုင်သည်။ လှိုင်းအမြင့်မှာ မြန်မာ
ကမ်းရိုးတန်း တစ်လျှောက်နှင့်
ကမ်းလွန် ပင်လယ်ပြင်တို့တွင်
ခုနစ်မေ့မှ ကိုးပေခန့် ရှိနိုင်သည်။
မိုး/ဇလ



လူငယ်ရေးရာဝန်ကြီးဌာန မိုးရာသီ စုပေါင်းသစ်ပင်စိုက်ပျိုးပွဲ ကျင်းပ

နေပြည်တော် ဇွန် ၂၉
လူငယ်ရေးရာ ဝန်ကြီးဌာန၏
၂၀၂၆ ခုနှစ် မိုးရာသီ စုပေါင်း
သစ်ပင်စိုက်ပျိုးပွဲကို ယနေ့နံနက်
ပိုင်းတွင် ပြည်ထောင်စုနယ်မြေ
နေပြည်တော် ဒက္ခိဏသီရိမြို့နယ်
သံတမန်ဇုန်ရှိ မြတ်မင်္ဂလာလမ်း
နှင့် ချင်းတွင်းလမ်းအကြား၌
ကျင်းပရာ လူငယ်ရေးရာဝန်ကြီး
ဌာန ပြည်ထောင်စုဝန်ကြီး

ဒေါက်တာ မောင်သင်း၊ ဒုတိယ
ဝန်ကြီး ဦးစစ်နိုင်၊ အရာထမ်း၊ အမှု
ထမ်းများ တက်ရောက်ကြသည်။
စုပေါင်းသစ်ပင်စိုက်ပျိုးပွဲတွင်
ပြည်ထောင်စုဝန်ကြီးက ရတနာ
တန်းဝင် ကျွန်းပျိုးပင်ကို ဦးဆောင်
စိုက်ပျိုးပေးပြီး တက်ရောက်လာ
ကြသူများက သတ်မှတ်နေရာများ
တွင် ရတနာတန်းဝင်ကျွန်းပျိုးပင်၊
မဟော်ဂနီပျိုးပင်နှင့် ခရေပျိုးပင်

တတိယအကြိမ် ရောဂတ်တိုင်းဒေသကြီးလွှတ်တော် ဒုတိယပုံမှန်အစည်းအဝေး ကျင်းပ

ပုသိမ် ဇွန် ၂၉
တတိယအကြိမ် ရောဂတ်တိုင်းဒေသကြီးလွှတ်တော်
ဒုတိယပုံမှန်အစည်းအဝေး ၁၆ ရက်မြောက်နေ့ကို
ယနေ့နံနက် ၁၀ နာရီတွင် တိုင်းဒေသကြီးလွှတ်တော်
အစည်းအဝေးခန်းမ၌ ကျင်းပရာ တိုင်းဒေသကြီး
လွှတ်တော်ကိုယ်စားလှယ် ငါးဦး၏ ကြွယ်ပွင့်ပြ မေးခွန်း
ရှစ်ခုကို သက်ဆိုင်ရာ တိုင်းဒေသကြီးဝန်ကြီးများက
ပြန်လည်ရှင်းလင်းဖြေကြားကြသည်။
ထို့နောက် ပြည်ထောင်စုလွှတ်တော်ရုံး၏ အမိန့်

ကြော်ငြာစာအမှတ် (၇၂/၂၀၂၆) ဖြင့် မြန်မာနိုင်ငံ
လွှတ်တော်ဆိုင်ရာအဖွဲ့ (MPUI) ဖွဲ့စည်းခြင်းနှင့် ဒုတိယ
ပုံမှန်အစည်းအဝေးတွင် ရောဂတ်တိုင်းဒေသကြီး
လွှတ်တော်မှ အတည်ပြုဆုံးဖြတ်ခဲ့သည့် အဆို သုံးခု
နှင့် စပ်လျဉ်း၍ ပူးပေါင်းဆောင်ရွက်ရေးအဖွဲ့ သုံးဖွဲ့
ဖွဲ့စည်းခြင်းတို့အား လွှတ်တော်က သဘောတူသဖြင့်
မှတ်တမ်းတင်ခဲ့ပြီး အစည်းအဝေး ၁၆ ရက်မြောက်
နေ့ကို ရပ်နားလိုက်ကြောင်း သိရသည်။
တိုင်းဒေသကြီး(ပြန်/ဆက်)



စာမျက်နှာ ၁၀ မှ

တီစူပါ ၀.၅ - ၁ အိတ် ပိုတက်ရှ် ၀.၅ - ၁ အိတ်နှင့်
သဘာဝမြေဩဇာ (နွားချေး/မြေဆွေး) လှည်း အစီး
ရေ ၁၅-၂၀ စီးခန့်တို့ ဖြစ်ပါသည်။
မြေဩဇာများ သုံးစွဲရာတွင်လည်း သီးနှံပင်မှ
လိုအပ်သည့်အချိန်၊ လိုအပ်သည့် ပမာဏတို့ကို
အပင်၏အမြစ်စနစ်ရယူအနီးသို့ တိုက်ရိုက်ရောက်
အောင် ထည့်သွင်းပေးရန် လိုအပ်ပါသည်။ ယူရီးယား
ကို ကောက်လှန်ချိန်၊ ပင်ပွားထွက်ချိန်နှင့် ဖုံးတုံးလုံး
တုံးချိန် အသီးသီးချိန်တို့တွင် ထောက်ခံနှုန်းထား
၏ သုံးပုံတစ်ပုံခန့်စီစွဲ၍ ထည့်သွင်းရမည်ဖြစ်ပြီး
ထည့်သွင်းသည့်အခါတိုင်းတွင် နွားချေးခြောက်မှုန့်၊
သို့မဟုတ် မြေဆွေးအခြောက်မှုန့်တို့နှင့် ဆတူ
ရောစပ်၍ လေလုံအောင်ထားကာ အရိပ်အောက်
ခြောက်သွေ့သောနေရာတွင် တစ်ညကြိုတင်နှပ်ထား
ပြီးမှ ကျွေးပါက အပင်အာဟာရ ရယူမှု ပိုကောင်း၍
အထွက် ပိုစေပါသည်။
ယူရီးယားထည့်သည့် အချိန်တွင် စပါးခင်း
အတွင်း ရေစပ်သံသဘာဝရှိရပါမည်။ တီစူပါကို
မြေပြင်ချိန်တွင် ထောက်ခံနှုန်းထားအားလုံး
ထည့်သွင်းရမည်ဖြစ်ပါသည်။ ပိုတက်ရှ်ကို ကောက်
လှန်ချိန်တွင် ထောက်ခံနှုန်းထား၏ တစ်ဝက်ခန့်နှင့်
ပင်ပွားချိန်၌ တစ်ဝက်ခန့်စီစွဲ၍ ထည့်သွင်းပေးရမည်
ဖြစ်ပါသည်။ စပါးပင် ကျန်းမာသန်စွမ်းပြီး အထွက်နှုန်း
အများဆုံးရရှိစေရန်အတွက် နိုက်ထရိုဂျင်၊ ဖော့စ
ဖရပ်၊ ပိုတက်ဆီယမ်စသည့် အများလို အာဟာရ
ဓာတ်များအပြင် အနည်းလို အာဟာရဓာတ်များဖြစ်

သော ကန့်ဓာတ်၊ သွပ်ဓာတ်နှင့် ဘိုရိုနဓာတ်တို့မှာ
လည်း အပင်စီကမ္ဘာမြစ်စဉ်နှင့် အစေ့အဆန်
ဖြည့်တင်းမှုတို့အတွက် လိုအပ်ပါသည်။
စပါးသီးနှံအတွက် ကန့်ဓာတ်လိုအပ်ချက်မှာ
တစ်ဧကလျှင် ဆာလဖာ ခုနစ်ပေါင်နှုန်းထည့်ပေး
ပါက လုံလောက်ပါသည်။ မြေချဉ်/ငန်ကိန်း ခုနစ်
အထက်ရှိ၍ အငန်ဘက်ယိုင်ပြီး သွပ်ဓာတ်နည်းပါး
သော မြေများတွင် တစ်ဧကလျှင် နိုင်ဆာလိဖိတ်
ငါးပေါင် ထည့်ပေးရပါမည်။ ရေတစ်ဂါလန်တွင်
ယူရီးယား ဟင်းစားစွန်း ၄.၅ ဇွန်းနှင့် ဘိုရိုန
(လက်ချား)တစ်ဇွန်းဖျော်ပြီး စပါးသီးနှံ နို့ကပ်ချိန်မှ
စ၍ သုံးကြိမ်မှ ငါးကြိမ် တစ်ပတ်ခြား ဖျန်းပေးခြင်း
ဖြင့် စပါးအထွက်တိုးစေနိုင်ပါသည်။
သမန်းနှုံးခြင်း
အခြားစိုက်ပျိုးရေးဆိုင်ရာ အချက်အလက်များ
(မျိုး၊ မြေဩဇာ၊ ရေသွင်းရေထုတ်) ပြည့်စုံကောင်းမွန်
နေသည့်အခြေအနေတွင် စပါးပင်၏ သက်တမ်း
ပထမသုံးပုံတစ်ပုံအတွင်း ပေါင်းနှိမ်ခင်းခြင်းနှင့်
သမန်းနှုံးခြင်းကို စနစ်တကျပေါင်းစပ်လုပ်ဆောင်
ပါက စပါးပင်အနေဖြင့် အာဟာရဓာတ် အပြည့်အဝ
ရရှိခြင်း၊ မြေဆီလွှာ လေဝင်လေထွက်ကောင်းမွန်
ခြင်း၊ အပင်ပွားနှုန်းနှင့် အနှံအောင်မြင်မှု တိုးတက်
ခြင်းတို့ကြောင့် ပုံမှန်ထက် အထွက်နှုန်း ၁၅ ရာခိုင်
နှုန်းမှ ၂၅ ရာခိုင်နှုန်းအထိ ပိုမိုထွက်ရှိနိုင်ပါသည်။
ပေါင်းမြက်များကို စနစ်တကျနှိမ်နင်းပါက ပေါင်း
အမျိုးအစားနှင့် သိပ်သည်းဆအပို မူတည်၍ စပါး
အထွက်နှုန်းကို ၂၀ ရာခိုင်နှုန်းမှ ၅၀ ရာခိုင်နှုန်းအထိ

(အချို့အခြေအနေများတွင် ၈၀ ရာခိုင်နှုန်းခန့်အထိ)
ဆုံးရှုံးစေနိုင်ပါသည်။
စနစ်တကျ ရေသွင်းရေထုတ်
အခြားနည်းစနစ်များပြည့်စုံပြီး ပုံမှန်သမရိုးကျ
ရေလှောင်စိုက်ပျိုးနည်းထက် စပါးခင်းတွင် ရေသွင်း
ရေထုတ်ကို စနစ်တကျဆောင်ရွက်ပါက အမြစ်နှင့်
ပင်ပွား အားကောင်းစေသည့်အတွက် ပုံမှန်ထက်
၁၀ ရာခိုင်နှုန်းမှ ၂၀ ရာခိုင်နှုန်းအထိ အထွက်နှုန်း
ပိုမိုထွက်ရှိစေနိုင်ပါသည်။ အထူးသဖြင့် ပန်းပွင့်ချိန်
နှင့် အောင်စေ့တည်ချိန်တွင် ရေပြတ်လပ်မှုကြောင့်
ဖြစ်မည့် ၃၀ ရာခိုင်နှုန်း/ ၅၀ ရာခိုင်နှုန်းသော အထွက်
နှုန်း ကျဆင်းမှုကို ရာနှုန်းပြည့် ကာကွယ်ပေးနိုင်မည်
ဖြစ်ပါသည်။
ပိုးမွှားကာကွယ်နှိမ်နင်းခြင်း
ဖျက်ပိုးနှင့် ရောဂါများကို ကြိုတင်ကာကွယ်ခြင်း
သို့မဟုတ် အချိန်နှိမ်နင်းခြင်း မပြုလုပ်ပါက ပုံမှန်
အားဖြင့် အထွက်နှုန်း ၂၀ ရာခိုင်နှုန်းမှ ၄၀ ရာခိုင်နှုန်း
အထိ ဆုံးရှုံးလျေချိန် ကူးစက်မှုပြင်းထန်ပါက (ရာနှုန်း
ပြည့်) လုံးဝမရိုက်သိမ်းရသည့်အထိ ဆုံးရှုံးနိုင်ပါသည်။
အခြားစိုက်ပျိုးရေး အချက်အလက်များ ပြည့်စုံနေ
သည့်အခြေအနေတွင် ပိုးမွှားရောဂါကို ဘက်စုံ
ပိုးမွှားကာကွယ်နည်းစနစ် အသုံးပြု၍ စနစ်တကျ
ကြိုတင်ကာကွယ်မည်ဆိုပါက အထွက်နှုန်း
၁၀ ရာခိုင်နှုန်းမှ ၂၀ ရာခိုင်နှုန်းအထိ ပိုမိုထွက်ရှိစေနိုင်
ပါသည်။
ရိုက်သိမ်းခြေလှေ့
စတင်စိုက်ပျိုးသည့်မှ မရိုက်သိမ်းမီအချိန်အထိ

မည်သို့ပင် စနစ်တကျဆောင်ရွက်စေကာမူ အချိန်
လွန်မှရိုက်သိမ်းခြင်း၊ ရိုက်သိမ်းနည်းစနစ် မမှန်
ခြင်း၊ မြေလှေ့မှုနှင့်စနစ် မမှန်ကန်ခြင်း စသည့်
အားနည်းချက်များရှိပါက စပါးအထွက်ကို ၁၀ ရာခိုင်
နှုန်းမှ ၂၅ ရာခိုင်နှုန်းအထိ လျော့ကျသွားစေ
ပါသည်။ ရိုက်သိမ်းခြေလှေ့သမကာဘဲ အခြောက်
ခံခြင်းကိုပါ စနစ်တကျလုပ်ဆောင်ရန် လိုအပ်
ပါသည်။
စပါးကို ရိုက်သိမ်းပြီး ၂၄ နာရီအတွင်း အစိုဓာတ်
၁၄ ရာခိုင်နှုန်းရောက်အောင် အခြောက်ခံခြင်း
မပြုလုပ်ပါက စပါးအရည်အသွေးကျဆင်းပြီး ဆုံးရှုံး
မှုများ ဖြစ်ပေါ်နိုင်ပါသည်။ အလေအလွင့်နည်းအောင်
စနစ်တကျ ရိုက်သိမ်းခြေလှေ့ခြင်းသည် အထွက်နှုန်း
ကို တိုးအောင်လုပ်ယူခြင်းမျိုး မဟုတ်သော်လည်း
မိမိစိုက်ပျိုးထားသောစပါးများကို လေလွင့်ဆုံးရှုံးမှု
မဖြစ်စေဘဲ အသားတင်အထွက်နှုန်း ၁၀ ရာခိုင်နှုန်း
မှ ၁၅ ရာခိုင်နှုန်းကျော်ကို အိတ်ထဲ၊ ကိုယ်ထဲ အပြည့်
အဝ ရောက်ရှိစေမည့် အဆုံးသတ် အရေးကြီးဆုံး
သောအချက် ဖြစ်ပါသည်။
အချုပ်အခြာဖြင့်တင်ပြရလျှင် စပါးသီးနှံတွင်
သာမက နိုင်ငံတော်က သတ်မှတ်ထားသည့်ပန်းတိုင်
သီးနှံများ၏ ပန်းတိုင်အထွက်ရရှိ၊ ရောက်ရှိရန်မှာ
“ရာသီဥတုသည်-သာဘဝ”၊ “အခက်အခဲသည်-
သာမည”၊ “နည်းပညာသည်-အဓိက”၊ “လူသားလျှင်-
ပမာန” ဖြစ်သည့်အတွက် အားလုံးဟန်ချက်ညီစွာ
လက်တွဲကြိုးစားကြပါရန် နှိုးဆော်တိုက်တွန်းအပ်
ပါသည်။ ။

နိုင်ငံတော်တည်ငြိမ်ရေးနှင့် နယ်မြေအေးချမ်းသာယာရေးအတွက် စစ်ဆင်ရေးနှင့် နယ်မြေလုံခြုံရေးတာဝန်များကို ထမ်းဆောင်ခဲ့သည့် အောင်ပွဲရရှေ့တန်းပြန် နိုင်ငံသားကောင်းတပ်မတော်သားများအား သောင်းသောင်းဖြူရတနာပြုကြိုဆို



နေပြည်တော် ဇွန် ၂၉
နိုင်ငံတော်တည်ငြိမ်ရေးနှင့် နယ်မြေအေးချမ်းသာယာရေးအတွက် ကယားပြည်နယ်အတွင်း စစ်ဆင်ရေးနှင့် နယ်မြေလုံခြုံရေးတာဝန်များကို ထမ်းဆောင်၍ အောင်ပွဲအလံလီရရှိခဲ့သည့် အောင်ပွဲရရှေ့တန်းပြန် နိုင်ငံသားကောင်း တပ်မတော်သားများအား ဂုဏ်ပြု ကြိုဆိုခြင်းကို ယနေ့နံနက်ပိုင်းတွင် ရှမ်းပြည်နယ် (တောင်ပိုင်း) လွိုင်လင်မြို့ရှိ နယ်မြေခံတပ်ရင်း၌ ပြုလုပ်ရာ အရှေ့အလယ်ပိုင်းတိုင်းစစ်ဌာနချုပ်မှ တာဝန်ရှိသူများ၊ အရာရှိ၊ စစ်သည်မိသားစုဝင်များ၊ ဌာနဆိုင်ရာတာဝန်ရှိသူများ၊ ဒေသခံတိုင်းရင်းသား ပြည်သူများ၊ ဆရာ ဆရာမများ၊ ကျောင်းသား ကျောင်းသူများနှင့် တိုင်းရင်းသားရဲအာဏာအဖွဲ့များ တက်ရောက်ကြသည်။

တိုင်းဒေသကြီးနှင့်ပြည်နယ်အသီးသီးရှိတိုင်းရင်းသားပြည်သူများ စိတ်အေးချမ်းသာစွာ နေထိုင်လုပ်ကိုင် စားသောက်နိုင်ရေးနှင့် အသက်အိုးအိမ်စည်းစိမ်ဥစ္စာ လုံခြုံမှုရှိစေရေး၊ နိုင်ငံတော်တည်ငြိမ်ရေး၊ နယ်မြေအေးချမ်းရေးအတွက် ရှေ့တန်းစစ်မျက်နှာများတွင် စစ်ဆင်ရေးတာဝန်များကို နေ့မအားညမနား စွမ်းစွမ်း တမံ တာဝန်ထမ်းဆောင်ခဲ့သော ရှေ့တန်းပြန် တပ်မတော်သားများအား တက်ရောက်လာကြသူများက အောင်သပြေခွက်များ၊ ပန်းကုံးများဖြင့်လည်းကောင်း၊ အိုးစည်ဒိုးပတ်၊ အတီးအမှုတ်အကအခုန်များဖြင့်လည်းကောင်း ဝမ်းမြောက်စွာ သောင်းသောင်းဖြူ ကြိုဆိုဂုဏ်ပြုခဲ့ကြသည်။ ထို့အပြင် တိုင်းစစ်ဌာနချုပ်မှ တာဝန်ရှိသူတစ်ဦးက အောင်ပွဲရရှေ့တန်းပြန် တပ်မတော်သားများအား ဂုဏ်ပြုချီးမြှင့်ငွေများ ပေးအပ်ခဲ့ကြောင်း သတင်းရရှိသည်။

သတင်းစဉ်

အင်းစိန်အကျဉ်းထောင်မှ ပညာလေ့လာခွင့် ဆုံးရှုံးမှုမရှိဘဲ အောင်မြင်မှုပန်းတိုင်ကို တက်လှမ်းနိုင်ခဲ့ကြသူများ၏ ဝမ်းသာပီတိစကားသံများ

လူငယ်တွေ သူတို့ရဲ့ဘဝအနာဂတ်တွေ မဆုံးရှုံးအောင်၊ ဒီကနေ ထွက်သွားတဲ့အခါ နိုင်ငံအတွက် တစ်ထောင့်တစ်နေရာကနေ တာဝန်ထမ်းဆောင်ခွင့်ရအောင် ပညာရေးကဏ္ဍကို မြှင့်တင်ပေးခြင်းဖြစ်

နိုင်ငံတော်အစိုးရအနေဖြင့် ပညာရေးကဏ္ဍကို အထူးအလေးထားပြီး ပညာဖြင့် နိုင်ငံတော်ကို တည်ဆောက်နိုင်ရန် အားပေးမြှင့်တင် ဖော်ဆောင်ပေးလျက်ရှိသည်။

ထိုသို့ ဖော်ဆောင်ရာတွင် အကျဉ်းဦးစီးဌာနရှိ အကျဉ်းထောင်များတွင် ပြစ်ဒဏ်ကျခံနေရသည့် တက္ကသိုလ်ဝင်တန်းစာမေးပွဲကို ဖြေဆိုရမည့်သူများကိုလည်း ပညာသင်ကြားခွင့်၊ တက္ကသိုလ်ဝင်တန်း စာမေးပွဲဖြေဆိုခွင့်ရရှိစေရန် ဆောင်ရွက်ပေးလျက်ရှိရာ ၂၀၂၅-၂၀၂၆ ပညာသင်နှစ် တက္ကသိုလ်ဝင် စာမေးပွဲတွင် ရန်ကုန်တိုင်းဒေသကြီး၊ အင်းစိန်မဟိုအကျဉ်းထောင်မှ အကျဉ်းသား ၃၃ ဦး၊ အကျဉ်းသူ ၃ ဦး စုစုပေါင်း ၃၆ ဦးဖြေဆိုခဲ့ပြီး ရာနန်းပြည့် ၃၆ ဦးလုံး အောင်မြင်ခဲ့ကာ သုံးဘာသာဂုဏ်ထူးရှင်တစ်ဦး၊ နှစ်ဘာသာဂုဏ်ထူးရှင်တစ်ဦး၊ တစ်ဘာသာဂုဏ်ထူးရှင် ငါးဦးနှင့် ရိုးရိုးအောင်မြင်သူ ၂၉ ဦးရှိခဲ့သည်။

ထိုသို့ ပြစ်ဒဏ်ကျခံနေရသော်လည်း ပညာလေ့လာခွင့်ဆုံးရှုံးမှုမရှိဘဲ အောင်မြင်မှုပန်းတိုင်ကို တက်လှမ်းနိုင်ခဲ့ကြသူများ၏ ဝမ်းသာပီတိစကားသံများကို စုစည်းဖော်ပြအပ်ပါသည်။

ဦးရဲကိုကိုစော် (ဦးစီးအရာရှိ၊ အင်းစိန်မဟိုအကျဉ်းထောင်) လူငယ်တွေရဲ့ ဘဝတက်လမ်းအတွက် အင်းစိန်အကျဉ်းထောင်ကို ရောက်ရှိလာတဲ့ ကျောင်းသားတွေကို ပညာဆက်လက်သင်ကြားနိုင်အောင် ဆောင်ရွက်ပေးလျက်ရှိပါတယ်။ ၂၀၂၅-၂၀၂၆ ပညာသင်နှစ်မှာ ဆိုရင် အခြေခံပညာဦးစီးဌာနက ဆရာ ဆရာမတွေနဲ့ အင်းစိန်အကျဉ်းထောင်က အကျဉ်းကျ ဆရာတွေနဲ့ ပူးပေါင်းပြီးတော့ အနီးကပ် သင်ကြားပေးခဲ့တာ ဖြစ်ပါတယ်။ အခြေခံပညာကျောင်းက သင်ရိုးညွှန်းတမ်းအတိုင်းပဲ စနစ်တကျနဲ့ သင်ကြားခဲ့ပြီး အခုလို ငါးနှစ်ဆက်တိုက် ကျန်းသုမရှိဘဲ အောင်မြင်မှု ဆက်တိုက်ရရှိခဲ့တာဟာ နိုင်ငံတော်အကြီးအကဲတွေ၊ အနီးကပ် ကြီးကြပ်စိစစ်ပေးတဲ့ တာဝန်ရှိသူတွေရဲ့ လူငယ်တွေအပေါ် ထားရှိ



ဦးရဲကိုကိုစော်

တဲ့ စေတနာပါ။ အခုလို ဖြေဆိုသူ အားလုံးအောင်မြင်တဲ့အခါ သူတို့နဲ့ထပ်တူ ဝမ်းသာပီတိ ဖြစ်ရပါတယ်။ ၂၀၂၇ ခုနှစ် တက္ကသိုလ်ဝင် စာမေးပွဲမှာလည်း အောင်မြင်မှုတွေ ဆက်လက်ရရှိနိုင်အောင် ဆောင်ရွက်သွားပါမယ်။

မောင်ကျော်မင်းခန့် (သုံးဘာသာဂုဏ်ထူးရှင်)
ကျွန်တော် ဂုဏ်ထူးထွက်ခဲ့တဲ့ ဘာသာရပ်တွေက ပထမီ၊ သမိုင်းနဲ့ ဘောဂဗေဒ ဖြစ်ပါတယ်။ ကျွန်တော်တို့အနေနဲ့ အကျဉ်းကျခံနေရပေမယ့် ကျောင်းပညာရေးကို ဆက်လက်သင်ကြားခွင့်ရအောင် ဆောင်ရွက်ပေးတဲ့ နိုင်ငံတော် အကြီးအကဲတွေ၊ ပြည်ထောင်စုဝန်ကြီး၊ အင်းစိန်မဟိုအကျဉ်းထောင်က တာဝန်ရှိသူတွေ၊ ပြီးတော့ သင်ကြားပေးခဲ့ကြတဲ့ ဆရာ ဆရာမတွေ၊ အကျဉ်းသားဆရာတွေအားလုံးကို ကျေးဇူးအထူးတင်ရှိပါတယ်။ ဒီနေရာကနေ ဦးခိုက်ကန်တော့ပါတယ်။

ပြင်ပက လူငယ်တွေကို ပြောလိုတာက အချိန်ဆိုတာ အမြဲတန် အဖိုးတန်ပါတယ်။ အချိန်နဲ့ မိဘဟာ ပြန်လည်အစားထိုးလို့ မရပါဘူး။ ကျွန်တော်တို့ စိစားရရှိခဲ့တဲ့ နေ့ဝင်တတွေပါ။



ဒါပေမယ့် နိုင်ငံတော်ရဲ့ စေတနာနဲ့ ပညာသင်ကြားခွင့်ရပြီးတော့ အနာဂတ်အတွက် အလင်းဆောင်ခွင့်ရတဲ့အပေါ် အတိုင်းမသိ ကျေးဇူးအထူး တင်ပါတယ်။ ကျွန်တော့်မှာ ရည်မှန်းချက်တွေ ရှိနေပါပြီ။ စီးပွားရေးပညာရှင်တစ်ဦးဖြစ်ချင်ပါတယ်။ ဆက်ပြီး ကြိုးစားသွားမှာပါ။

မောင်သက်မြိုးနောင် (နှစ်ဘာသာဂုဏ်ထူးရှင်)
ကျွန်တော်က ပထမီနဲ့ ဘောဂဗေဒ နှစ်ဘာသာ ဂုဏ်ထူးရခဲ့ပါတယ်။ အခုလို စာမေးပွဲမှာ ဂုဏ်ထူးနဲ့ အောင်မြင်တဲ့အတွက် အရင်ဆုံး ဖေဖေနဲ့ မေမေကို ကျေးဇူးတင်တယ်။ ပြီးတော့ ပညာသင်ကြားခွင့်ရအောင် ခွင့်ပြုပေးတဲ့ လူကြီးတွေ၊ အကျဉ်းထောင်က တာဝန်ရှိသူတွေနဲ့ ဆရာ ဆရာမတွေအားလုံးကို ကျေးဇူးအထူးတင်ပါတယ်။ လူငယ်တွေအနေနဲ့ ရည်မှန်းချက်ရှိသလိုပါပဲ။ ရည်မှန်းချက်ရှိပြီး စားမလည်း အောင်မြင်မှု ရရှိတာပါ။ ကျွန်တော်က ရည်မှန်းချက်မထားခဲ့လို့ ဒီအထဲကို

ရောက်ရှိခဲ့တာပါ။ ဒါပေမယ့် ဒီကဆရာတွေ ညွှန်ကြားမှုနဲ့ ရည်မှန်းချက်အတွက် လမ်းကြောင်းတစ်ခုတည်ဆောက်နိုင်ခဲ့ပြီဖြစ်ပါတယ်။ ဒီအတွက် ဖော်မပြနိုင်အောင် ကြည့်နှစ်သောရပါတယ်။ လူငယ်တွေကို လမ်းမှန်ရောက်အောင် လမ်းပြကူညီပေးတဲ့ အကျဉ်းဦးစီးဌာနကို ကျေးဇူးတင်ရှိပါတယ်။

မမေမြတ်သစ္စာကျော်
ကျွန်မအနေနဲ့ အင်းစိန်အကျဉ်းထောင်ကနေ တက္ကသိုလ်ဝင်စာမေးပွဲဖြေဆို အောင်မြင်ခဲ့တဲ့အတွက် ဖော်မပြနိုင်အောင် ဝမ်းသာရပါတယ်။ ထောင်ပိုင်၊ ထောင်မူနဲ့ နဲ့ ဆရာ ဆရာမတွေအားလုံးကို ဦးခိုက်ကန်တော့ပါတယ်။ ကျေးဇူးအထူးတင်ရှိပါတယ်။ ရည်မှန်းချက်ထားပြီး ကြိုးစားမှုကြောင့် အောင်မြင်မှုရခဲ့တာပါ။ အပြင်ရောက်ရင် တက္ကသိုလ် ဆက်တက်ပြီး အနာဂတ်ဘဝအတွက် အကောင်းဆုံးပုံဆွဲသွားဖို့ အားအင်တွေ အပြည့်ရှိနေပါတယ်။

မမေဇင်စုမြတ်
ဒီအထဲရောက်တော့ ဘဝ

လမ်းဆုံးပြီလို့ တွေးထင်ခဲ့တာပါ။ ဒါပေမယ့် ပညာသင်ကြားခွင့်ရတော့ စိတ်ခွန်အားတွေ ရလာခဲ့ပါတယ်။ အကျဉ်းထောင်မှာ ဆိုပေမယ့် ပညာသင်ကြားသူအားလုံးကို တစ်နှစ်ပတ်လုံး စာမေးပွဲ အောင်မြင်ရေးကိုသာ အာရုံစိုက်စေပြီး ပညာရေးထွန်းပေါက်ဖို့အတွက် ထွန်းအားပေးခဲ့တဲ့ အကျဉ်းဦးစီးဌာနက တာဝန်ရှိသူအားလုံးကို ကျေးဇူးတင်ပါတယ်။ စာပေသင်ကြားဖို့ လိုအပ်တာမှန်သမျှ ထောက်ပံ့ပေးမှုကိုလည်း ကျေးဇူးတင်ပါတယ်။ အောင်စာရင်း ထွက်ပြီဆိုတော့ ရတဲ့ အမှတ်အပေါ် မူတည်ပြီး လုပ်ဆောင်သွားမှာပါ။ အမှတ်မီရင် အနုပညာတက္ကသိုလ်မှာ ပန်းချီအထူးပြု တက်ချင်တာပါ။ ကျွန်မတို့ရဲ့ အနာဂတ်အတွက် ပညာသင်ကြားခွင့်ပေးတဲ့ ပြည်ထောင်စုကြီးဌာန၊ အကျဉ်းဦးစီးဌာနကို အင်းစိန်မဟိုအကျဉ်းထောင်က လူငယ် ၃၆ ဦးရဲ့ကိုယ်စား ကျေးဇူးတင်ရှိတာ ပြောလိုပါတယ်။

အင်တာဗျူး - သစ္စာ(MNA)
ဓာတ်ပုံ - ဇွဲမာန်



ပြင်ဦးလွင်မြို့နယ်၌ သီးသန့်မီးသတ်တပ်ဖွဲ့ဝင်များ အကြံအခြေခံမီးသတ်ပညာသင်တန်းဖွင့်ပွဲအခမ်းအနားကို ဇွန် ၂၉ ရက်က သုံးတောင်ကျေးရွာ Burst Transmission Co.,Ltd ၌ ပြုလုပ်ရာ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီ ဖုတ်ယဉ်ဥက္ကဋ္ဌ ဦးကျော်နိုင်က အမှာစကားပြောကြားစဉ်။

ဘုန်းမြတ်



သနပ်ပင်မြို့နယ် မြို့မဈေးသီးသန့်မီးသတ်တပ်ဖွဲ့ဝင်များ အကြံအခြေခံမီးသတ်ပညာသင်တန်း ဖွင့်ပွဲအခမ်းအနားကို ဇွန် ၂၉ ရက်က သနပ်ပင်မြို့နယ် မီးသတ်စခန်း၌ ကြီးပွားပြီးသန့်ခင်လမ်းက သင်တန်းဖွင့်လှစ်ခြင်း၏ ရည်ရွယ်ချက်ကို ရင်းလင်းပြောကြားစဉ်။

မြို့နယ်(ပြန်/ဆက်)



ဧရာဝတီတိုင်းဒေသကြီး လူငယ်ရေးရာကော်မတီမှ အခမ်းအနားမှူးသင်တန်းဆင်းပွဲကျင်းပ

ပုသိမ်၊ ဇွန် ၂၉

ဧရာဝတီတိုင်းဒေသကြီး ပုသိမ်မြို့ ကိုးသိန်းအားကစားရုံတွင် ယနေ့နေ့ မွန်းလွဲပိုင်းက ဧရာဝတီတိုင်းဒေသကြီး လူငယ်ရေးရာကော်မတီမှ ဦးစီး



ဖွင့်လှစ်သည့် အခမ်းအနားမှူးသင်တန်း သင်တန်းဆင်းပွဲ ကျင်းပရာ ဧရာဝတီတိုင်းဒေသကြီး လူငယ်ရေးရာကော်မတီ ဒုတိယဥက္ကဋ္ဌနှင့် ကော်မတီအဖွဲ့ဝင်များ၊ ဌာနဆိုင်ရာများ၊ သင်တန်းသား သင်တန်းသူများ တက်ရောက်ကြသည်။

ဦးစွာ ဧရာဝတီတိုင်းဒေသကြီး လူငယ်ရေးရာကော်မတီ ဒုတိယဥက္ကဋ္ဌ တိုင်းဒေသကြီး လူမှုရေးရာဝန်ကြီး ဦးခင်မောင်ကြည်က အမှာစကားပြောကြားပြီး သင်တန်းသား သင်တန်းသူများအား သင်တန်းဆင်းလက်မှတ်များ ပေးအပ်သည်။

အဆိုပါအခမ်းအနားကို ဇွန် ၁၅ ရက်မှ ၂၈ ရက်အထိ တိုင်းဒေသကြီး အတွင်းရှိ ဌာနဆိုင်ရာဝန်ထမ်းများ၊ ပညာရေးဝန်ထမ်းများ စုစုပေါင်း ၁၄၃ ဦး တက်ရောက်သင်ကြားခဲ့ကြောင်း သိရသည်။

တိုင်းဒေသကြီး (ပြန်/ဆက်)

ကျောက်ဆည်တက္ကသိုလ် (၂၄)နှစ်မြောက် နှစ်ပတ်လည်နေ့အထိမ်းအမှတ် ဈေးရောင်းပွဲတော်ကျင်းပ

စဉ့်ကိုင်၊ ဇွန် ၂၉

စဉ့်ကိုင်မြို့နယ် ကျောက်ဆည်တက္ကသိုလ် (၂၄) နှစ်မြောက် နှစ်ပတ်လည်နေ့အထိမ်းအမှတ် ဈေးရောင်းပွဲတော်ဖွင့်ပွဲအခမ်းအနားကို ဇွန် ၂၄ ရက်က တက္ကသိုလ်ပင်မဆောင်ရွက်၍ ကျင်းပခဲ့ရာ မန္တလေးတိုင်းဒေသကြီး သယ်စာတင်ဆက်ရေးကော်မတီနှင့် ကျောက်ဆည်တက္ကသိုလ် (၂၄) နှစ်မြောက် နှစ်ပတ်လည်နေ့အထိမ်းအမှတ် ဈေးရောင်းပွဲတော်ကို

မကြီးမြတ် ဖွင့်လှစ်ပေးပြီး ဈေးရောင်းပွဲတော်အား လှည့်လည်ကြည့်ရှုအားပေးခဲ့ကြသည်။

ကျော်စွာ(စဉ့်ကိုင်)



၂၀၂၆-၂၀၂၇ ဘဏ္ဍာရေးနှစ်အတွက် သမဝါယမအသင်းများ၏ ဝင်ငွေကြေညာလွှာ ပေးအပ်

မန္တလေး၊ ဇွန် ၂၉

မန္တလေးတိုင်းဒေသကြီး ချမ်းမြသာစည်မြို့နယ် အခွန်ဦးစီးဌာနမှူးရုံးကို



၂၀၂၆-၂၀၂၇ ဘဏ္ဍာရေးနှစ်အတွက် သမဝါယမအသင်းများ၏ ဝင်ငွေကြေညာလွှာပေးအပ်ပွဲအခမ်းအနားကို ယနေ့ နံနက်ပိုင်းက မြို့နယ်အခွန်ဦးစီးဌာနမှူးရုံး၌ ကျင်းပရာ မြို့နယ်အခွန်ဦးစီးဌာနမှူး လက်ထောက်ညွှန်ကြားရေးမှူး ဒေါ်သက်ချိုဦးက အမှာစကားပြောကြားပြီး ဦးစီးအရာရှိက အခွန်ဆိုင်ရာသိကောင်းစရာများနှင့် ဝင်ငွေခွန်ကြေညာလွှာအကြောင်းတို့ကို ရှင်းလင်းဆွေးနွေးပြီး မြို့နယ်သမဝါယမဦးစီးမှူး၊ မြို့နယ်သမဝါယမအသင်းစုဥက္ကဋ္ဌ၊ အတွင်းရေးမှူး၊ တာဝန်ရှိသူများနှင့် မြို့နယ်အခွန်ဦးစီးဌာနမှူးတို့ ရှင်းလင်းဆွေးနွေး၍ မြို့နယ်သမဝါယမအသင်းစုနှင့် အခြေခံသမဝါယမအသင်းစု ၂၅ စုတို့၏ ဝင်ငွေကြေညာလွှာများကို မြို့နယ်သမဝါယမဦးစီးမှူးက မြို့နယ်အခွန်ဦးစီးဌာနမှူးထံ ပေးအပ်ကြောင်း သိရသည်။ အလင်းသစ်(ပြန်/ဆက်)

ဆင်ပေါင်ဝဲမြို့နယ်၌ ဒုတိယအကြိမ် သစ်ပင်စိုက်ပျိုးပွဲကျင်းပ

ဆင်ပေါင်ဝဲ၊ ဇွန် ၂၉

မကွေးတိုင်းဒေသကြီး ဆင်ပေါင်ဝဲမြို့နယ် အခြေခံပညာအထက်တန်းကျောင်း(ဆင်ပေါင်ဝဲ) ကျောင်းဝင်းအတွင်း၌ ၂၀၂၆ ခုနှစ် မိုးရာသီ ဒုတိယအကြိမ် စုပေါင်းသစ်ပင်စိုက်ပျိုးပွဲအခမ်းအနားကို ယနေ့နံနက်ပိုင်းက ကျင်းပရာ တိုင်းဒေသကြီးလွှတ်တော်ကိုယ်စားလှယ်၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးကျော်ငြိမ်းထွန်းနှင့် အဖွဲ့ဝင်များ၊ သစ်တောဦးစီးအရာရှိနှင့် အဖွဲ့များက ကျွန်ုပ်တို့၊ ပုညကတိ၊ ရင်းမာ စုစုပေါင်း အရိပ်ရရှိပင် ၃၀၀ ကို စုပေါင်းစိုက်ပျိုးပေးခဲ့ကြသည်။

ခန့်ဝင်း(ဆင်ပေါင်ဝဲ)



တပ်ကုန်းမြို့ ရှေးဟောင်းပြိုင်အင်းဆုတောင်းပြည့်ဘုရားဝင်း

အတွင်းရှိ မမကြီးစေတီတော် ထီးတော်နှင့်စိန်စူးတော် တင်လှူပူဇော်

တပ်ကုန်း၊ ဇွန် ၂၉

နေပြည်တော်တပ်ကုန်းမြို့နယ် မျိုင်းအင်းကျေးရွာ ရှေးဟောင်းပြိုင်အင်းဆုတောင်းပြည့်ဘုရားဝင်းအတွင်း မန္တလေးမြေငလျင် လှုပ်ခတ်မှုကြောင့် ပျက်စီးခဲ့သည့် မမကြီးစေတီတော်၊ ရွှေထီးတော်၊ ရတနာစိန်စူးတော် တင်လှူပူဇော် ယနေ့ နံနက်ပိုင်းက ကျင်းပရာ နိုင်ငံတော်သံဃမဟာနာယကအဖွဲ့ဝင် ရွှေအင်းရိပ်သာကျောင်းတိုက် အဂ္ဂမဟာပဏ္ဍိတ ဘဒ္ဒန္တပညာသာမိဆရာတော် အမှူးပြုသည့်ဆရာတော်၊ သံဃာတော် အရှင်သုမြတ်များထံမှ ဧည့်ပရိသတ်များက ရှစ်ပါးသီလခံယူကာ (NNN) မိသားစုတို့က ရွှေထီးတော်ဘုံအဆင့်ဆင့်နှင့်ရတနာစိန်စူးတော်တို့အား ဆရာတော်များထံ ဆက်ကပ်၍ ဆွမ်းနှင့်လှူဖွယ်ပစ္စည်းဝတ္ထုငွေများ ဆက်ကပ်လှူဒါန်းသည်။

ထို့နောက် ရှေးဟောင်းမမကြီးစေတီတော်၊ ရွှေထီးတော် ဘုံအဆင့်ဆင့်နှင့်ရတနာစိန်စူးတော် တင်လှူပူဇော်ကြောင်း သိရသည်။ တင်စိုးလွင်




မှော်ဘီမြို့နယ်၌ ဥပဒေပညာပြန့်ပွားရေး

ဆရာဖြစ်သင်တန်းဆင်းပွဲကျင်းပ

ရန်ကုန်၊ ဇွန် ၂၉

မှော်ဘီမြို့နယ်ဥပဒေရုံးမှ ရပ်ကွက်/ကျေးရွာအုပ်စု အုပ်ချုပ်ရေးမှူးများအား ဥပဒေအသိပညာပြန့်ပွားရေး ဆရာဖြစ်သင်တန်း(TOT)ဆင်းပွဲကို ဇွန် ၂၆ ရက် နံနက်ပိုင်းက အထွေထွေအုပ်ချုပ်ရေးဦးစီးဌာန၌ ကျင်းပရာ ဒုတိယခရိုင် ဥပဒေအရာရှိ ဦးဇော်ခိုင်က သင်တန်းဆင်းအမှာစကားပြောကြားပြီး လက်ပံတန်းစုအုပ်ချုပ်ရေးမှူးဦးကျော်မြင့်က ကျေးဇူးတင်စကား ပြန်လည်ပြောကြားခဲ့ကြောင်း သိရသည်။

ကောင်းမြတ်သူ(မှော်ဘီ)



ပင်နီဇွဲလားလျှင်ကြောင့် သေဆုံးသူ ၁၄၅၀ ရှိလာ၊ ကယ်ဆယ်ရေးလုပ်ငန်းများ အချိန်လုလုပ်ဆောင်နေရ

ကာရာကတိစ် ဇွန် ၂၉
ပင်နီဇွဲလားနိုင်ငံတွင် ပြီးခဲ့သည့် ဇွန် ၂၄ ရက်က လူပတ်ဝတ်စုံသော ပြင်းထန်သည့် ငလျင်နှစ်ခုကြောင့် ပြိုကျအဆောက်အအုံများအတွင်း အသက်ရှင်လျက်ကျန်ရှိသူများကို ကြိုးပမ်းရှာဖွေနေကြောင်း သိရသည်။
ငလျင်လှုပ်ခတ်မှုကြောင့် သေဆုံးသူ ၁၄၅၀ ရှိပြီး ထောင်နှင့်ချီ ပျောက်ဆုံးနေဆဲဖြစ်ကြောင်း လွတ်တော်ဥက္ကဋ္ဌ ဂျော့ရှီဒရိုဂျက်ဇ်က ထုတ်ပြန်ပြောကြားသည်။ ထို့ပြင် ထိခိုက်ဒဏ်ရာရသူ ၃၁၅၀ ရှိပြီး လူ ၁၂၅၂၁ ဦးမှာ အိုးမဲ့အိမ်မဲ့ဖြစ်ခဲ့ကြောင်း သိရသည်။ အဆောက်အအုံပေါင်း ၇၅၀ ကျော်လည်း ပျက်စီးခဲ့သည်။
နိုင်ငံအသီးသီးမှ ကယ်ဆယ်ရေးအဖွဲ့များသည် အပျက်အစီးများ အောက်တွင် ပိတ်မိနေသူများကို ရှာဖွေကယ်တင်ရန် ရောက်ရှိလာသော်



လည်း ဂျ နာရီကျော်သွားသည့်အတွက် အသက်ရှင်နိုင်မှုအလားအလာ အားနည်းလာနိုင်သဖြင့် ကယ်ဆယ်ရေးလုပ်ငန်းများကို အချိန်လု လုပ်ဆောင်နေရကြောင်း သိရသည်။

နောက်ဆုံးရ နိုင်ငံတကာသတင်းတိုများ



ဥရောပအပူလှိုင်းကြောင့် သေဆုံးသူ ၁၃၀၀ ကျော်လာဟု WHO ပြောကြား
ဥရောပဒေသတွင် လက်ရှိဖြစ်ပွားနေသော အပူလှိုင်းကြောင့် သေဆုံးသူ အရေအတွက်သည် ဇွန် ၂၁ ရက်နေ့ကပိုင်းမှစ၍ ၁၃၀၀ ကျော်လွန် လာပြီဖြစ်ကြောင်း ကမ္ဘာ့ကျန်းမာရေးအဖွဲ့အကြီးအကဲ တက်ဒရိုစ် အက်ဟာနွန်နီကတစ်နေ့က ပြောကြားသည်။ ပြင်သစ်၊ ဂျာမနီနှင့် ချက်သမ္မတနိုင်ငံတို့တွင် အပူချိန် ၄၀ ဒီဂရီဆဲလ်ဗီးယပ်စ် ကျော်လွန် လာပြီဖြစ်ကြောင်း သိရသည်။
အင်န်အိတ်ချ်ကေ

လေကြောင်းတိုက်ခိုက်ခံရမှုကြောင့် အာဖဂန် ၃၆ ဦးသေဆုံး
ပါကစ္စတန်နိုင်ငံက အာဖဂန်နစ္စတန် အရှေ့ပိုင်းပြည်နယ်များကို လေကြောင်းတိုက်ခိုက်မှုများ ပြုလုပ်ခဲ့ရာ ၃၆ ဦး သေဆုံးပြီး ၁၆၃ ဦး ထိခိုက်ဒဏ်ရာရရှိခဲ့ကြောင်း အာဖဂန်အစိုးရ ဒုတိယပြောရေးဆို ခွင့်ရှိသူ ဟမ်ဒူလာ ဖီဝရတ်က လူမှုကွန်ရက် X တွင် ဇွန် ၂၉ ရက်က ရေးသား ထားသည်။
ဆင်ဟွာ

အိန္ဒိယ ဒေလီ၌ လျှပ်စစ်ယာဉ်မူဝါဒသစ် အတည်ပြု၊ EV အသုံးပြုမှု တိုးမြှင့်ရန်ရည်ရွယ်

နယူးဒေလီ ဇွန် ၂၉
အိန္ဒိယနိုင်ငံ ဒေလီအစိုးရ၏ လျှပ်စစ်ယာဉ် (EV) မူဝါဒသစ်သည် ပြည်သူများအကြား လျှပ်စစ်ယာဉ်အသုံးပြုမှုကို ပိုမိုမြှင့်ဆောင် စွာ တိုးပွားစေခြင်း၊ မော်တော်ယာဉ်များမှ ထွက်ရှိသော လေထုညစ်ညမ်းစေသည့် ဓာတ်ငွေ့များကို လျှော့ချခြင်းနှင့် EV အခြေခံ အဆောက်အအုံများဖွံ့ဖြိုးနိုင်စေခြင်းတို့ကို ရည်ရွယ်ထားကြောင်း စက်မှုလုပ်ငန်းရှင် များအသင်းက ပြောကြားသည်။
ဇွန် ၂၉ ရက်တွင် အိန္ဒိယအစိုးရက အတည်ပြုလိုက်သည့် မူဝါဒအသစ်အရ အိန္ဒိယရှိ သုံးသန်း သို့မဟုတ် ယင်းအောက် ဈေးဖြင့် ရောင်းချနေသည့် လျှပ်စစ်ကားများ ကို ဒေလီမြို့တွင် မှတ်ပုံတင်ပါက လမ်းခွန် ၁၀၀ ရာခိုင်နှုန်း ကင်းလွတ်ခွင့်နှင့် ယာဉ် မှတ်ပုံတင်ကြေး ကင်းလွတ်ခွင့်တို့ကို ခံစား ခွင့်ရမည်ဖြစ်သည်။
ထို့ပြင် လျှပ်စစ်နှစ်ဘီးယာဉ်ဝယ်ယူသူများ အတွက် အစိုးရထောက်ပံ့ကြေးအနေဖြင့် ပထမနှစ်တွင် ရှုပီး ၃၀၀၀၀၊ ဒုတိယနှစ်တွင် ရှုပီး ၂၀၀၀၀ နှင့် တတိယနှစ်တွင် ရှုပီး ၁၀၀၀၀ ချီးမြှင့်မည်ဖြစ်ကြောင်း သိရသည်။
ပီတီအိုင်

ဂျာမနီနိုင်ငံမြောက်ပိုင်း၌ သေနတ်ပစ်ခတ်မှုဖြစ်ပွား၊ ငါးဦးသေဆုံး

ဂျာမနီနိုင်ငံမြောက်ပိုင်း စတိုက်မြို့ရှိ လူငယ်လူမှုဖူလုံရေးစင်တာ တစ်ခုတွင် ဇွန် ၂၉ ရက်က သေနတ်ပစ်ခတ်မှုဖြစ်ပွားခဲ့ရာ ငါးဦး သေဆုံးခဲ့ကြောင်း ရဲတပ်ဖွဲ့က ပြောကြားခဲ့သည်။ ဖြစ်စဉ်နှင့်ပတ်သက်၍ နှစ်ဦးကို ဖမ်းဆီးထားပြီး ၎င်းတို့အနက် တစ်ဦးမှာ ပစ်ခတ်မှုကျူးလွန် သူဟု သံသယရှိကြောင်း သိရသည်။
အေပီ

အာဖဂန်နစ္စတန်၌ မူးယစ်ဆေးစွဲသူ ၄၅၀၀၀ ကျော် ကုသမှုပြီးစီး

အာဖဂန်နစ္စတန်နိုင်ငံတွင် ပြီးခဲ့သည့် တစ်နှစ်ကျော်အတွင်း မူးယစ် ဆေးစွဲသူ ၄၅၀၀၀ ကျော်ကို ကုသပေးနိုင်ခဲ့ပြီး ၎င်းတို့မှာ မိသားစု များနှင့် ပြန်လည်ဆုံဆည်းနိုင်ခဲ့ကြောင်း ကျန်းမာရေးအာဏာပိုင်များက ဇွန် ၂၈ ရက်တွင် ကြေညာခဲ့သည်။
နိုင်ငံတစ်ဝန်းရှိ ဆေးရုံ ၆၇ ခုတွင် မူးယစ်ဆေးစွဲကုသမှုများ ဆောင်ရွက်ပေးလျက်ရှိကြောင်း ကျန်းမာရေးဝန်ကြီးဌာန ကုသရေးဦးစီး ဌာန ညွှန်ကြားရေးမှူးချုပ် ဝါဟဒ် အလ်ကိုဇေးက ပြောကြားသည်။
ဆင်ဟွာ

သီရိလင်္ကာ၌ သွေးလွန်တုပ်ကွေးဖြစ်ပွားသူ ၅၂၀၀၀ ကျော်နှင့် သေဆုံးသူ ၃၁ ဦးရှိ

ကိုလံဘို ဇွန် ၂၉
သီရိလင်္ကာနိုင်ငံ၌ ယခုနှစ်အတွင်း သွေးလွန်တုပ်ကွေးရောဂါဖြစ်ပွား တိုးလာခြင်းဖြစ်ကြောင်း အာဏာ သူ ၅၂၀၀၀ ကျော်ရှိပြီး သေဆုံးသူ ၃၁ ဦးရှိကြောင်း၊ ဝိုင်းရပ်စ်မျိုးကွဲ မိုးရာသီနှင့် ဆိုင်ကလုန်း စေကြောင်း အမျိုးသားသွေးလွန် တုပ်ကွေးရောဂါ ထိန်းချုပ်ရေး ဌာန (NDCU) ဒါရိုက်တာ ကာဝီ လာ ကန်နန်ဂါရာက ပြောကြား သည်။
ဆင်ဟွာ

၂၀၂၆ ဖီဖာကမ္ဘာ့ဖလားပြိုင်ပွဲ

ဇူလိုင် ၁ ရက်မှာ ကမ္ဘာ့ဖလားပြိုင်ပွဲ ၃၂ သင်းအဆင့်မှ ဖလားဆွတ်ခူးနိုင်ခဲ့ခြင်းမှာတော့ ပြင်သစ်၊ အင်္ဂလန်တို့ ပါဝင်တဲ့ ပွဲစဉ်သုံးပွဲကို ယှဉ်ပြိုင်ကစားသွားမှာ ဖြစ်ပါတယ်။ ရှုံးထွက်ပွဲစဉ်တွေဖြစ်တာကြောင့် ဘယ်အသင်းက နိုင်ပွဲရယူပြီး နောက်တစ်ဆင့်တက်လှမ်းသွားမလဲ ရင်သပ်ရှုမောဖွယ် စောင့်ကြည့်သွားရမှာ ဖြစ်ပါတယ်။

ကမ္ဘာ့ဖလားပြိုင်ပွဲ ၃၂ သင်းအဆင့်

ပြင်သစ်	-	ဆွီဒင်	နံနက် ၃း၃၀
မက္ကဆီကို	-	အီကွေဒေါ	နံနက် ၇း၃၀
အင်္ဂလန်	-	ကွန်ဂို	ည ၁၀း၃၀

WED JULY 1

■ မိုးဇက်

အင်္ဂလန်ရဲ့တိုက်စစ်ကို ကွန်ဂိုရဲ့ခံစစ် ပွဲချိန်ပြည့် ဟန့်တားဖို့ ခက်မယ်

ပြင်သစ်	VS	ဆွီဒင်
ပြင်သစ်က တိုက်စစ်ကို အသားပေးကစားလေ့ ရှိတာကြောင့် ကွင်းလယ်နဲ့ ခံစစ်အကြား နေရာ လွတ်တွေဖြစ်ပေါ်ပြီး သွင်းဂိုးတွေခွင့်ပြုပေးရတတ် တာ သတိပြုရမယ်။ ပြင်သစ်မှာ ဒဗ်ဘီလီ၊ အိုလီ ဆေး၊ အမ်ဘာပေတို့ရဲ့တိုက်စစ်စုစည်းမှုက ပြိုင်ဘက် ခံစစ်ကို ပုံစံမျိုးစုံနဲ့ဖောက်ထွက်နိုင်စွမ်းရှိတယ်။ ဆွီဒင်မှာ အီဆတ်၊ အီလန်ဂါ၊ ယိုကာရက်စ်တို့ရှိပေ မယ့် ချိတ်ဆက်ကစားပုံ အားနည်းတတ်တာ သတိပြုရမယ်။ ပြင်သစ်နိုင်ငံဖွယ်ရာရှိတယ်။		■ အဓိက စောင့်ကြည့်ရမယ့် ကစားသမားများ - အမ်ဘာပေ (ပြင်သစ်) - ထူးခြားချက် - • တိုက်စစ်စွမ်းရည် ပြည့်ဝပြီး အဆုံးသတ်သေချာခြင်း။ - အီဆတ် (ဆွီဒင်) - ထူးခြားချက် - • ဂိုးသွင်းနိုင်မှုအပြင် ဂိုးဖန်တီးမှုမှာပါ ထူးချွန်ခြင်း။
အင်္ဂလန်	VS	ကွန်ဂို
အံ့အားသင့်ဖွယ်ခြေစွမ်းနဲ့ ရှုံးထွက်အဆင့်တက် လှမ်းလာတဲ့ ကွန်ဂိုအနေနဲ့ အခုပွဲစဉ်မှာရော ဘယ် လောက်အထိ လုပ်ငြသွားနိုင်မလဲ အဓိကထား စောင့်ကြည့်ရမှာ ဖြစ်တယ်။ ကွန်ဂိုက ခြေစွမ်း တည်ငြိမ်မှုမရှိဘဲ တစ်ဦးချင်းခြေစွမ်းကို ပိုမိုအဓိ ပြုရလေ့ရှိတာကြောင့် အမှားအယွင်းများတတ် တာက အင်္ဂလန်အသင်းအတွက် အခွင့်အရေး ဖြစ်သွားနိုင်တယ်။ အင်္ဂလန်ခြေစွမ်းပြပြီး သွင်းဂိုး တွေရယူကာ ဂိုးပြတ်နိုင်ပွဲ ရယူသွားဖွယ်ရှိတယ်။		■ အဓိက စောင့်ကြည့်ရမယ့် ကစားသမားများ - ဟယ်ရီကန်း (အင်္ဂလန်) - ထူးခြားချက် - • နိုင်ငံလုံးတစ်ပြင်လုံးထိန်း ဂိုး သွင်းရာမှာ ထူးချွန်ခြင်း။ - ဝစ်ဆာ (ကွန်ဂို) - ထူးခြားချက် - • ဖီအားတွေအောက်မှာ ဂိုးသွင်း နိုင်စွမ်းရှိခြင်း။

နည်းပြဟန့်မြောင်ဘို တောင်ကိုရီးယားအသင်းမှ နုတ်ထွက်

နည်းပြဟန့်မြောင်ဘိုသည် တောင်ကိုရီးယားအသင်း ကမ္ဘာ့ဖလား ပြိုင်ပွဲ ရှုံးထွက်အဆင့်တက်လှမ်းခွင့် လွှဲချခွင့်ပြုနေတာ ရာထူးမှ နုတ်ထွက်သွားပြီ ဖြစ်သည်။ အုပ်စုအဆင့်မှ နုတ်ထွက်ခဲ့ရမှုကြောင့် တောင်ကိုရီးယားနိုင်ငံတွင် အသင်းအပေါ် ပြစ်တင်ဝေဖန်မှုများ ကျယ်ကျယ်ပြန့်ပြန့် ထွက်ပေါ်လျက်ရှိသည်။ သမ္မတ လီဂျေမြောင် ကလည်း အသင်း၏ စိတ်ပျက်ဖွယ် ရာ စွမ်းဆောင်ရည်များ၏ နောက် ကွယ်မှ အကြောင်းအရင်းများကို စုံစမ်းစစ်ဆေးရန် တောင်းဆိုထား သည်။

သွင်းဂိုးအများဆုံး ကစားသမားများ

အမည်	ဂိုး
၁။ မက်ဆီ	၆
၂။ အမ်ဘာပေ	၄
၃။ ဒဗ်ဘီလီ	၄
၄။ ဗီနီနီးယပ်စ်	၄
၅။ ဟာလန်း	၄

ပေါင်းတည်၌ ဥပဒေအသိပညာပြန့်ပွားရေး ဆရာဖြစ်သင်တန်းဖွင့်

ပေါင်းတည် ဇွန် ၂၉
ပဲခူးတိုင်းဒေသကြီး ပေါင်းတည်
မြို့နယ်၌ ယမန်နေ့က ရပ်ကွက်၊
ကျေးရွာအုပ်စု အုပ်ချုပ်ရေးမှူး၊
များအတွက် ဥပဒေအသိပညာ
ပြန့်ပွားရေး ဆရာဖြစ်သင်တန်း
(TOT)ဖွင့်ပွဲကို မြို့နယ်အထွေထွေ
အုပ်ချုပ်ရေးဦးစီးဌာန ခန်းမ၌
ကျင်းပရာ ခေတ္တမြို့နယ်အုပ်ချုပ်
ရေးမှူး ဦးအာကစိုးက အမှာ

စကားပြောကြားပြီး မြို့နယ်
စီမံခန့်ခွဲရေးနှင့် အုပ်ချုပ်ရေး
ကော်မတီအဖွဲ့ဝင်နှင့် မြို့နယ်
ဥပဒေအရာရှိ ဒေါ်အိအိဝိုင်းတို့က
သင်တန်းကိစ္စရပ်များနှင့် စပ်လျဉ်း
၍ ရှင်းလင်းပြောကြားသည်။
သင်တန်းပို့ချ
ထို့နောက် သင်တန်းသားများ
အား ဥပဒေအသိပညာပြန့်ပွားရေး
သင်တန်းဝင် ဆန်းစစ်ချက်မေးခွန်း



များကိုဖြေဆိုစေကာ မြို့နယ်
ဥပဒေအရာရှိက သင်တန်းပို့ချခဲ့
ကြောင်း သိရသည်။
မြို့နယ် (ပြန်/ဆက်)

ပေါင်မြို့နယ်သမအသင်းစုမှ သန့်ရှင်း၍
စိမ်းလန်းစိုပြည်သောကျောင်းအား ဂုဏ်ပြုပေးအပ်

ပေါင် ဇွန် ၂၉
မွန်ပြည်နယ် ပေါင်မြို့နယ်၌ (၁၀၄)ကြိမ်မြောက် အပြည်ပြည်ဆိုင်ရာ
သမဝါယမနေ့ကို ကြိုဆိုဂုဏ်ပြုသောအားဖြင့် ပေါင်မြို့နယ်သမဝါယမ
အသင်းစုမှ အထက(ပေါင်)၏ အမျိုးသားအဆင့်သန့်ရှင်း၍ စိမ်းလန်း
စိုပြည်သောကျောင်း နှစ်နှစ်ဆက်တိုက် ဒုတိယဆုရရှိသည့်အတွက်
ဂုဏ်ပြုပေးအပ်ခြင်းကို ယနေ့နံနက်ပိုင်းက မြို့နယ်သမဝါယမ
အသင်းစုလွှဲမိတက်၌ ပြုလုပ်ရာ မြို့နယ်သမဝါယမဦးစီးဌာနမှ ဦးစီး
အရာရှိ ဒေါ်သင်းသင်းယနှင့် ဝန်ထမ်းများ၊ မြို့နယ်သမဝါယမအသင်းစု
ဥက္ကဋ္ဌနှင့်အဖွဲ့ဝင်များ တက်ရောက်ကြပြီး ဂုဏ်ပြုပေးအပ်သိန်း ၂၀
နှင့် ထီးများ ပေးအပ်ခဲ့ကြောင်း သိရသည်။ မွန်မလေး(ပြန်/ဆက်)



လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ကယား
ပြည်နယ် ဦးစီးမှူး(လျှင်ကော်မြို့)၌ ယာယီရုံးခွဲဖွင့်လှစ်ထားသော
ဖားဆောင်းမြို့နယ်ဦးစီးမှူးမှ မြို့နယ်ဦးစီးမှူး ဦးစိုင်းခိုင်ညွန့်နှင့်
ဝန်ထမ်းများက အသက် ၁၀ နှစ်ပြည့်နှင့် အသက် ၁၈ နှစ်ပြည့်
နိုင်ငံသားစိစစ်ရေးကတ် လျှောက်ထားသူ ၈၅ ဦး၊ နိုင်ငံသားစိစစ်ရေး
ကတ် လဲလှယ်လျှောက်ထားသူ ၂၈ ဦး၊ နိုင်ငံသားစိစစ်ရေးကတ်
ပျောက်ဆုံးပျက်စီးမိတ္တူ လျှောက်ထားသူ ၄၆ ဦးနှင့် နိုင်ငံသားပြုခွင့်
စိစစ်ရေးကတ်လျှောက်ထားသူ လေးဦးတို့အား ဆောင်ရွက်ပေးစဉ်။
ကျော်ဆန်း



▲ ကျော့ဖုံးမှ
အဆိုပါ သင်တန်းဖွင့်ပွဲများသို့ တိုင်းစစ်ဌာနချုပ်အသီးသီးရှိ တိုင်းမှူး
များနှင့် တာဝန်ရှိသူများ တက်ရောက်၍ ပြည်သူ့စစ်မှုထမ်းသင်တန်း
အမှတ်စဉ် (၂၆)မှ သင်တန်းသားများအား တွေ့ဆုံကာ သင်တန်းသား
များအတွက် ဂုဏ်ပြုချီးမြှင့်ပေး စားသောက်ဖွယ်ရာများနှင့် အသုံး
အဆောင်ပစ္စည်းများ ပေးအပ်ကြပြီး သင်တန်းသားများအား လိုက်လံ
နှုတ်ဆက်အားပေးခဲ့ကြသည်။

ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲ
ရေးနှင့် အချုပ်အခြာအာဏာတည်တံ့ခိုင်မြဲရေးဟူသည့် ဒို့တာဝန် အရေး
သုံးပါးကို ထိန်းသိမ်းစောင့်ရှောက်ရန် နိုင်ငံသားတိုင်းတွင် တာဝန်ရှိ
ကြသဖြင့် ယင်းတာဝန်များကို ထမ်းဆောင်နိုင်ရေးအတွက် စစ်ပညာ
သင်ကြားရန်နှင့် နိုင်ငံတော်၏ ကာကွယ်ရေးတာဝန်များကို ထမ်းဆောင်
နိုင်ရန်ရည်ရွယ်၍ ပြည်သူ့စစ်မှုထမ်းဥပဒေကို ၂၀၂၄ ခုနှစ် ဖေဖော်ဝါရီ
၁၀ ရက်တွင် စတင်အာဏာတည်စေခဲ့ပြီး ပြည်သူ့စစ်မှုထမ်းသင်တန်း
များကို ဖွင့်လှစ်သင်ကြားပေးခဲ့သည်။ အဆိုပါ ပြည်သူ့စစ်မှုထမ်း
သင်တန်းများမှ သင်တန်းဆင်းခဲ့သည့် ပြည်သူ့စစ်မှုထမ်း နိုင်ငံ
သားကောင်းများသည် တာဝန်ရှိရာ တပ်ရင်း/တပ်ဖွဲ့အသီးသီးတွင်
နိုင်ငံတော်ကာကွယ်ရေးနှင့် လုံခြုံရေးတာဝန်များကို ဦးလည်မသုန်
ကျော့ပွန်စွာထမ်းဆောင်နေကြပြီဖြစ်ကြောင်း သိရသည်။ သတင်းစဉ်



သာယာဝတီမြို့နယ်၌ မြစ်မခမြစ်အတွင်းသို့ ငါးမျိုးစိုက်ထည့်

သာယာဝတီ ဇွန် ၂၉
ပဲခူးတိုင်းဒေသကြီး သာယာဝတီ
မြို့နယ်၌ ခရိုင်ငါးလုပ်ငန်းဦးစီး
ဌာနက သာယာဝတီမြို့ ဝိုင်းခေါင်-
စံရွေး ဆက်သွယ်ထားသော
မြစ်မခ မြစ်ကူးတံတားအနီးရှိ
မြစ်မခမြစ်သာယာဝတီမြစ်အတွင်း
သို့ ယနေ့နံနက် ၉ နာရီက ငါးမျိုး
စိုက်ထည့်ခဲ့သည်။
အဆိုပါ အခမ်းအနားသို့



သာယာဝတီ ခရိုင်စီမံခန့်ခွဲရေးနှင့်
အုပ်ချုပ်ရေးကော်မတီ အတွင်း
ရေးမှူး ဒုတိယရဲမှူးကြီး စိုးခိုင်နှင့်
အဖွဲ့ဝင်များ၊ မြို့နယ်စီမံခန့်ခွဲရေး
သန့်ဇော် (ပြန်/ဆက်)

❖ ကျော့ဖုံးမှ

ရွှေကုက္ကိုလ်နယ်မြေအတွင်း၌
အွန်လိုင်းလိမ်လည် လောင်း
ကစားလုပ်ငန်းများ ကျူးလွန်ရာ
တွင် အသုံးပြုခဲ့သည့် အဆောက်
အအုံ ၇၇ လုံးအနက် ယာဉ်
ယန္တရားများဖြင့် ဖြိုချဖျက်ဆီး
မည့် အဆောက်အအုံ ၅၇ လုံး
နှင့် ဖောက်ခွဲ၍ ဖျက်ဆီးမည့်
အဆောက်အအုံအလုံး ၂၀ ဟူ၍
အဆောက်အအုံ အမျိုးအစား
အလိုက် ခွဲခြားသတ်မှတ်ပြီး စနစ်
တကျ ဖြိုချဖျက်ဆီးလျက်ရှိရာ
ယနေ့တွင် ဖောက်ခွဲ၍ ဖြိုချ
ဖျက်ဆီးရန် သတ်မှတ်ထားသည့်
အဆောက်အအုံ အလုံး ၂၀ အနက်
ခုနစ်ထပ် လူနေအဆောက်အအုံ
တစ်လုံးကို စနစ်တကျ ထပ်မံ
ဖောက်ခွဲဖျက်ဆီးခဲ့ကြောင်း သိရ

ကရင်ပြည်နယ် မြဝတီမြို့နယ် ရွှေကုက္ကိုလ်နယ်မြေရှိ အွန်လိုင်းလိမ်လည်လောင်းကစားမှုများ
လုပ်ကိုင်ခဲ့သည့် တရားမဝင် အဆောက်အအုံများအား ဖောက်ခွဲဖျက်ဆီးမှုပြုမြေပုံ။



သည့်။
စနစ်တကျ ဖျက်ဆီးသွားမည်
ဌာနဆိုင်ရာပေါင်းအဖွဲ့များ
အနေဖြင့် ယနေ့အထိ အွန်လိုင်း
လိမ်လည် လောင်းကစားလုပ်ငန်း
များ ကျူးလွန်ရာတွင် အသုံးပြု
ခဲ့သည့် တရားမဝင် အဆောက်
အအုံ စုစုပေါင်း ၆၆ လုံးအား
စနစ်တကျ ဖြိုချဖျက်ဆီးပြီးဖြစ်
ကြောင်းနှင့် ဖျက်ဆီးရန် ကျန်ရှိ
သတင်းစဉ်



ကရင်ပြည်နယ် မြဝတီခရိုင် ရွှေကုက္ကိုလ်နယ်မြေရှိ အွန်လိုင်းလိမ်လည်
လောင်းကစားမှု လုပ်ကိုင်ခဲ့သည့် တရားမဝင် ခုနစ်ထပ် လူနေ
အဆောက်အအုံအား ယမ်းဖြင့်ဖောက်ခွဲဖျက်ဆီးပြီးမှု။



ကရင်ပြည်နယ် မြဝတီခရိုင် ရွှေကုက္ကိုလ်နယ်မြေရှိ အွန်လိုင်းလိမ်လည်
လောင်းကစားမှု လုပ်ကိုင်ခဲ့သည့် တရားမဝင် ခုနစ်ထပ် လူနေ
အဆောက်အအုံအား ယမ်းဖြင့်ဖောက်ခွဲဖျက်ဆီးမှု။

PDF Game ဆော့ကစားခြင်းကြောင့်
ဥပဒေအရ အရေးယူခံရနိုင်သည်
အကြမ်းဖက်လုပ်ငန်းများဆောင်ရွက်နေသည့် PDF အဖွဲ့များ အား
တစ်ဖက်တစ်လမ်းမှ ထောက်ပံ့လှူဒါန်းစေရန်၊ လူလတ်လူရွယ်
များ၏ မသိစိတ်များအတွင်း တပ်တော်အပေါ် အထင်အမြင်
လွဲမှားစေရန်နှင့် တော်လှန်လိုစိတ် တိုးပွားလာစေရန် စသည့်
ရည်ရွယ်ချက်များဖြင့် NUG, CRPH လက်အောက်ခံ အကြမ်းဖက်
အဖွဲ့အစည်းများက PDF Game Application များ တီထွင်ဖန်တီး
အသုံးပြုလျက်ရှိကြောင်း စိစစ်တွေ့ရှိရသည့်အတွက် PDF Game
ဆော့ကစားခြင်းသည် အကြမ်းဖက်အဖွဲ့အား ထောက်ပံ့ခြင်းဖြစ်၍
ဥပဒေအရ အရေးယူခံရနိုင်ကြောင်း အသိပေးအပ်ပါသည်။

မော်တော်ယာဉ်မောင်းနှင်သူသည် မိမိရှေ့မှယာဉ်ကို ကျော်တက်လိုပါက
ဂရုပြုရမည့်အချက်များ (နည်းဥပဒေ ၂၉၀(က))
မော်တော်ယာဉ်မောင်းနှင်သူသည် မိမိရှေ့မှ မော်တော်ယာဉ်ကို
ကျော်တက်လိုလျှင် အောက်ပါအချက်များကို ဂရုပြုရပါမည်-
(က) နောက်မှလိုက်ပါနေသော မော်တော်ယာဉ်သည် မိမိ
မော်တော်ယာဉ်ကို ကျော်တက်ရန် ပြင်ဆင်နေခြင်း ရှိ
မရှိ၊
(ခ) မိမိကျော်တက်လိုသော မော်တော်ယာဉ်သည် ယင်း၏ရှေ့
ရှိ မော်တော်ယာဉ်ကို ကျော်တက်ရန် ပြင်ဆင်ခြင်းရှိ မရှိ၊
(ဂ) ကျော်တက်ရာတွင် မိမိအသုံးပြုမည့် ယာဉ်ကြော
သွားလာမှု ရှင်း မရှင်း။
ကုန်းလမ်းပို့ဆောင်ရေးညွှန်ကြားမှုဦးစီးဌာန

ပခုက္ကူမြို့ ယာဉ်စည်းကမ်း လမ်းစည်းကမ်းအသိပညာပေးဟောပြော



ပခုက္ကူ ဇွန် ၂၉
မကွေးတိုင်းဒေသကြီး ပခုက္ကူမြို့၊ လေ့ကျင့်ရေး အလယ်တန်း ကျောင်း မဟာသရေစည်သူ ဦးဘ ခန်းမ၌ ယနေ့နံနက်ပိုင်းက ယာဉ် စည်းကမ်း လမ်းစည်းကမ်း အသိ ပညာပေးဟောပြောပွဲ ကျင်းပရာ အမှတ်(၁၇) ယာဉ်ထိန်းရဲတပ်ဖွဲ့စု (ပခုက္ကူ)မှ ခေတ္တတပ်ဖွဲ့စုမှူး

ဒုတိယရဲမှူး ကြည်စိုးက ပခုက္ကူ မြို့ လေ့ကျင့်ရေး အလယ်တန်း ကျောင်း ကျောင်းအုပ်ကြီး ဒေါ်သူ သူကျော်၊ ဆရာ ဆရာမများနှင့် ကျောင်းသား ကျောင်းသူ ၅၄၈ ဦး တို့ကို အသိပညာပေး ဟောပြော ပြီး ယာဉ်စည်းကမ်း၊ လမ်းစည်း ကမ်းဆိုင်ရာ အသိပညာပေး လက်ကမ်းစာစောင်များ ဖြန့်ဝေခဲ့ ကြောင်း သိရသည်။
ဘာဗီသာ(ပခုက္ကူ)

လဲချားမြို့ မိုးရာသီ စုပေါင်းသစ်ပင်စိုက်ပျိုး

လဲချား ဇွန် ၂၉
ရှမ်းပြည်နယ်(တောင်ပိုင်း) လဲချားမြို့နယ်၌ ၂၀၂၆ ခုနှစ် မိုးရာသီ စုပေါင်း သစ်ပင်စိုက်ပျိုးပွဲကို ဇွန် ၂၇ ရက်က ကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးသက်နိုင်အောင်၊ ပြည်နယ်လွှတ်တော် ကိုယ်စားလှယ်ဒေါ်နန်းအက်စံကီးမိုးနှင့် ဌာနဆိုင်ရာ တာဝန်ရှိသူများ၊ လူမှုရေးအသင်းအဖွဲ့များ၊ သစ်တောဦးစီးဌာန ဝန်ထမ်းများ၊ ဆရာ ဆရာမများ၊ ကျောင်းသား ကျောင်းသူများက ကျွန်ုပ်တို့၊ ချယ်ရီ၊ ခရေ၊ မယ်ဇေလီ ကံကော်၊ ခါတော်စီစုစုပေါင်း ပျိုးပင် ၁၀၀၀ ကို စုပေါင်းစိုက်ပျိုး ခဲ့ပြီး ပျိုးပင်များစိုက်ပျိုးနေမှုကို တာဝန်ရှိသူများက လှည့်လည်ကြည့်ရှု အားပေးခဲ့ကြကြောင်း သိရသည်။
မြို့နယ်(ပြန်/ဆက်)



မအူပင်တက္ကသိုလ်၌ မူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှု တိုက်ဖျက်ရေးနေ့အထိမ်းအမှတ် အသိပညာပေး

မအူပင် ဇွန် ၂၉
ဧရာဝတီတိုင်းဒေသကြီး မအူပင် တက္ကသိုလ်၌ အပြည်ပြည်ဆိုင်ရာ မူးယစ်ဆေးဝါး အလွဲသုံးမှုနှင့် တရားမဝင်ရောင်းဝယ်မှု တိုက် ဖျက်ရေးနေ့အထိမ်းအမှတ် အကြံ အသိပညာပေး ဟောပြောပွဲကို ဇွန် ၂၇ ရက်က မအူပင်တက္ကသိုလ် ဘွဲ့နှင်းသဘင်ခန်းမ၌ ကျင်းပ ရာ မအူပင်တက္ကသိုလ် ဒုတိယ ပါမောက္ခချုပ် ဆရာမကြီး



ဒေါက်တာ မူမူသန်းနှင့် ပြန်ကြား ရေးနှင့် ပြည်သူ့ဆက်ဆံရေးဦးစီး ဌာန လက်ထောက်ညွှန်ကြား ရေးမှူး ဒေါ်ခင်သန္တာထွေးတို့က

ဆေးလိပ်၊ ကွမ်း၊ အရက်၊ ဘီယာ များ၏ ဆိုးကျိုးများအကြောင်း ကို အသိပညာပေး ဟောပြောပြီး တက်ရောက်လာသည့် ကျောင်း သား ကျောင်းသူများက ပြသ သားသည့် နံရံကပ်စာစောင်နှင့် စာအုပ်စာစောင်များကို ကြည့်ရှု လေ့လာကြရာ လက်ထောက် ညွှန်ကြားရေးမှူးနှင့် ဝန်ထမ်းများ က ရှင်းလင်းပြသခဲ့ကြသည်။
အောင်မြင်မြတ်(ပြန်/ဆက်)

ထားဝယ်မြို့၌ အခမ်းအနားမှူးသင်တန်း(၂/၂၀၂၆)ဖွင့်

ထားဝယ် ဇွန် ၂၉
တနင်္သာရီတိုင်းဒေသကြီးအစိုးရအဖွဲ့၏ စီစဉ်မှုဖြင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ဦးဆောင်၍ အခမ်းအနားမှူးသင်တန်း (၂/၂၀၂၆)ကို ယနေ့နံနက်ပိုင်းက ထားဝယ်ခရိုင် လူထုအခြေပြုဗဟိုဌာန၌ ကျင်းပရာ တိုင်းဒေသကြီးပြန်ကြားရေးနှင့်ပြည်သူ့ဆက်ဆံရေးဦးစီး ဌာန တိုင်းဒေသကြီးဦးစီးမှူး ဒေါ်ယဉ်ယဉ်နုက အမှာစကားပြောကြား သည်။
သင်တန်းတွင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန ညွှန်ကြားရေးမှူးနှင့် ဒုတိယညွှန်ကြားရေးမှူးတို့က ဌာနဆိုင်ရာ သင်တန်းသား ၃၀ အား Master of Ceremony (M.C) တစ်ဦးတွင် ရှိရမည့်အရည်အချင်းများ၊ အခမ်းအနားမှူး၏ ဝတ်စားဆင်ယင်မှု၊ အသံအနေအထား၊ စကားလုံးအသုံးအနှုန်းများ စသည်တို့ကို ဇွန် ၃၀ ရက်အထိ စာတွေ့၊ လက်တွေ့ လေ့ကျင့်သင်ကြားပေးမည်ဖြစ်ကြောင်း နှင့် တတိယအကြိမ် သင်တန်းကို ဇူလိုင် ၂ ရက်မှ ဇူလိုင် ၃ ရက်အထိ သင်တန်းသား ၃၀ ဖြင့် ဖွင့်လှစ်မည်ဖြစ်သည်။
ခရိုင်(ပြန်/ဆက်)



သာစည်မြို့နယ်၌ ထရန်စဖော်မာတစ်လုံး တိုးချဲ့တည်ဆောက်ပြီးစီး

သာစည် ဇွန် ၂၉
မန္တလေးတိုင်းဒေသကြီး သာစည်မြို့ အမှတ်(၁)ငါးဆူတိုးချဲ့ရပ်ကွက်၌ ၁၁ ကေစီဓာတ်အားလိုင်း ပေ ၃၀၀၊ ၀ ဒသမ ၄ ကေစီ ဓာတ်အားလိုင်း ပေ ၃၅၀ နှင့် ၁၁/၀ ဒသမ ၄ ကေစီ၊ ၂၀၀ ကေစီအထိ ထရန်စဖော်မာ အသစ်တစ်လုံး တိုးချဲ့တည်ဆောက်မှုပြီးစီး၍ ဇွန် ၂၆ ရက်တွင်

ဓာတ်အား စတင်ဖြန့်ဖြူးပေးရာ တိုင်းဒေသကြီးလွှတ်တော်ကိုယ်စား လှယ်၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးမျိုးသက် ကျော်၊ မြို့နယ်လျှပ်စစ်မန်နေဂျာ၊ မြို့နယ်လျှပ်စစ်အင်ဂျင်နီယာနှင့် ဝန်ထမ်းများ တက်ရောက်ခဲ့ကြောင်း သိရသည်။
ထွန်းထွန်း(သာစည်)

မိုင်းဆတ်မြို့၌ ရပ်ကွက်၊ ကျေးရွာအုပ်စု အုပ်ချုပ်ရေးမှူးများ ဥပဒေအသိပညာပြန့်ပွားရေး ဆရာဖြစ်သင်တန်းဖွင့်



မိုင်းဆတ် ဇွန် ၂၉
ရှမ်းပြည်နယ်(အရှေ့ပိုင်း) မိုင်း ဆတ်မြို့၌ ရပ်ကွက်၊ကျေးရွာအုပ်စု အုပ်ချုပ်ရေးမှူးများ ဥပဒေ အသိပညာပြန့်ပွားရေး ဆရာဖြစ် သင်တန်းဖွင့်ပွဲကို ယနေ့ နံနက် ၉ နာရီခွဲက ကျင်းပရာ ခရိုင်စီမံ ခန့်ခွဲရေးနှင့် အုပ်ချုပ်ရေးကော်မတီ အဖွဲ့ဝင်၊ လူဝင်မှုကြီးကြပ်ရေး နှင့် ပြည်သူ့အင်အားဝန်ကြီး ဌာန ခရိုင်ဦးစီးမှူး ဦးထွန်းလှက အမှာစကားပြောကြားပြီး ခရိုင် ဥပဒေအရာရှိ ဦးနိုင်လင်း က သင်တန်းဖွင့်လှစ်ရခြင်း၏ ရည်ရွယ်ချက်နှင့် သင်တန်း အစီအမံများကို ရှင်းလင်းတင်ပြ သည်။
ယဉ်ယဉ်ဝင်း(ပြန်/ဆက်)

မော်လမြိုင်မြို့၌ ယာဉ်စည်းကမ်း လမ်းစည်းကမ်း အသိပညာပေးဟောပြော

မော်လမြိုင် ဇွန် ၂၉
မွန်ပြည်နယ် မော်လမြိုင်မြို့၌ ယာဉ်အန္တရာယ် လမ်းအန္တရာယ် ကင်းဝေးစေရေးနှင့် လိုက်နာဆောင်ရွက်ကြစေရေးအတွက် ယနေ့ နံနက်ပိုင်းက အမှတ်(၉) အခြေခံပညာအထက်တန်းကျောင်း၌ အသိ ပညာပေးဟောပြောပွဲ ကျင်းပရာ အမှတ်(၇၇) ယာဉ်ထိန်းရဲတပ်ဖွဲ့စု (မော်လမြိုင်)မှ ရဲအုပ်အောင်ခိုင်စိုးက ကျောင်းသား ကျောင်းသူ ၂၀၂ ဦး အား အသိပညာပေးဟောပြောပြီး ယာဉ်စည်းကမ်း လမ်းစည်းကမ်းနှင့်



ပတ်သက်သည့် အသိပညာပေး လက်ကမ်းစာစောင်များ ဖြန့်ဝေပေးခဲ့ ကြောင်း သိရသည်။
ခင်စန်းမြင့်(ပြန်/ဆက်)

(၁၀၄)ကြိမ်မြောက် အပြည်ပြည်ဆိုင်ရာ သမဝါယမနေ့အထိမ်းအမှတ် သစ်ပင်စိုက်ပွဲကျင်းပ



မုဒုံ ဇွန် ၂၉
မွန်ပြည်နယ် မုဒုံမြို့နယ်၌ (၁၀၄)ကြိမ်မြောက် အပြည်ပြည် ဆိုင်ရာ သမဝါယမနေ့ အထိမ်း အမှတ်ကို ကြိုဆိုရန်အဖြစ် သစ်ပင် စိုက်ပျိုးအခမ်းအနားကို ယနေ့ နံနက် ၉ နာရီက ဘဲရမ်းကျေးရွာရှိ မြို့နယ်သမဝါယမ အသင်းစုပိုင်မြေ ၌ ကျင်းပသည်။
ရာမည(ပြန်/ဆက်)



တနင်္သာရီတိုင်းဒေသကြီး ကော့သောင်းမြို့၌ အမှတ်(၇၇) ယာဉ်ထိန်း ရဲတပ်ဖွဲ့စု(ကော့သောင်း)မှ တပ်ဖွဲ့စုမှူး ဒုရဲမှူး ထင်ကျော်ဦးက ကျောင်းသား ကျောင်းသူများအား ဇွန် ၂၉ ရက် နံနက်ပိုင်းတွင် ယာဉ်စည်းကမ်း လမ်းစည်းကမ်းဆိုင်ရာ အသိပညာပေးဟောပြော စဉ်။
ခရိုင်(ပြန်/ဆက်)

❑ နိုင်ငံ့ဝန်ထမ်းများအား မည်သည့်နည်းလမ်းဖြင့် မဆို ခြိမ်းခြောက်ခြင်း၊ တာဝန်ထမ်းဆောင်မှုအား နှောင့်ယှက် ခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူဆောင်ရွက်ပါသည်။

သစ်ပင်စိုက်လျှင် တို့ဝန်းကျင် စိန်စိုလှပ ကြည်နူးရ။

ဒဂုံမြို့သစ်(တောင်ပိုင်း)မြို့နယ်၌ နိုင်ငံသားစိစစ်ရေးကတ်နှင့် UID ကတ်များ ထုတ်ပေး

ရန်ကုန် ဇွန် ၂၉
ရန်ကုန်တိုင်းဒေသကြီး ဒဂုံမြို့သစ်(တောင်ပိုင်း)မြို့နယ် (၂၆)ရပ်ကွက်



အမှတ်(၃)အခြေခံပညာအထက်တန်းကျောင်း၌ နိုင်ငံသားစိစစ်ရေးကတ်နှင့် UID ကတ်များ ထုတ်ပေးခြင်းကို ဇွန် ၂၆ ရက်က လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ဒဂုံမြို့သစ်(တောင်ပိုင်း)မြို့နယ်ရုံးဝန်ထမ်းများက မြေပြင်ကွင်းဆင်းဆောင်ရွက်ပေးရာ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးတင်မျိုးလတ်နှင့် အဖွဲ့ဝင်များ၊ ခရိုင်လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနဦးစီးမှူး ဦးသက်စိုးနှင့် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌတို့က လာရောက်ကြည့်ရှုအားပေးပြီး ကျောင်းသား ကျောင်းသူ ၁၀၂ ဦးအား နိုင်ငံသားစိစစ်ရေးကတ်နှင့် UIDကတ်များ ပေးအပ်ခဲ့ကြောင်း သိရသည်။

ဓနမျိုးအောင်(ပြန်/ဆက်)

မိတ္ထီလာမြို့နယ် မုန့်တိုင်နည်းပညာပြန့်ပွားရေးစင်တာ၌ နှမ်းသီးနှံစံပြကွက်များ အောင်မြင်ဖြစ်ထွန်း

မိတ္ထီလာ ဇွန် ၂၉
မန္တလေးတိုင်းဒေသကြီး မိတ္ထီလာမြို့နယ်၌ ၂၀၂၆-၂၀၂၇ ဘဏ္ဍာနှစ် နှမ်းသီးနှံစံပြကွက်များ အောင်မြင်ဖြစ်ထွန်းလျက်ရှိပြီး နှမ်းစိုက်ဧကများ ပန်းတိုင်အထွက်နှုန်းရရှိရေးအတွက် ဇွန် ၂၄ ရက်တွင် မြို့နယ်ဦးစီးမှူး ဦးသက်နိုင်အေးနှင့် ဝန်ထမ်းများက ဒေသခံတောင်သူများ ယူရီးယားဓာတ်မြေဩဇာနှင့် သဘာဝမြေဩဇာ ရောစပ်



ထည့်သွင်းခြင်းဖြင့် ရရှိလာမည့် အကျိုးကျေးဇူးများနှင့် ပြုလုပ်သုံးစွဲနည်းများကို ကျယ်ကျယ်

အချိုးကျရောစပ်၍ ထည့်သွင်းခြင်းနှင့် တန်းကြားထွန်လိုက်ခြင်းကို မုန့်တိုင်နည်းပညာ ပြန့်ပွားရေးစင်တာရှိ ဖလံကျင်းကျေးရွာ ကွင်းအမှတ် ၈၁၇ ရှိ တောင်သူ ဦးကျော်နိုင်ဦး၏ မိုးနှမ်း(ကံရှိ) စိုက်ဧကလေးဧကနှင့် သီးကုန်းကျေးရွာအုပ်စု မကျိုးချီကျေးရွာ ကွင်းအမှတ် ၈၇၈ ရှိ တောင်သူ ဦးသန်းဝင်း၏ စိုက်ဧကသုံးဧကတို့တွင် လက်တွေ့ပြသခဲ့သည်။ သိန်းမြင့်ကျော်

ညောင်တုန်းမြို့နယ်၌ သမဝါယမအသင်းနှစ်ပတ်လည်စည်းဝေး



ညောင်တုန်း ဇွန် ၂၉
ဧရာဝတီတိုင်းဒေသကြီး ညောင်တုန်းမြို့နယ် ပညာရေး ငွေစုငွေချေး သမဝါယမအသင်းစု လီမိတက်၏ ၂၀၂၅-၂၀၂၆ ဘဏ္ဍာနှစ် နှစ်ပတ်လည်အရပ်ရပ်ဆိုင်ရာ အစည်းအဝေးကို ယမန်နေ့က အမှတ်(၁) အခြေခံပညာ အထက်တန်းကျောင်းရှိ လှိုင်ပညာ

အားကစားခန်းမ၌ ကျင်းပရာ သဘာပတိ မြို့နယ်ပညာရေး ငွေစုငွေချေးသမဝါယမ အသင်းစု လီမိတက်ဥက္ကဋ္ဌ ဦးယဉ်ထွေး၊ မြို့နယ်ပညာရေးမှူး ဦးထွန်းမြင့်တို့က အမှာစကားပြောကြားပြီး ၂၀၂၆ ခုနှစ် မတ်လအထိ စုဆောင်းငွေအများဆုံး ပညာရေးဝန်ထမ်းအသင်းသားများအား ဂုဏ်ပြုချေများ ချီးမြှင့်ပေးအပ်ခဲ့ကြောင်း သိရသည်။ မြို့နယ်(ပြန်/ဆက်)

ပန်းတိုင်အထွက်နှုန်းရရှိရေး သီးနှံမျိုးစေ့နှင့် သွင်းအားစုပစ္စည်းများ ပေးအပ်

စစ်ကိုင်း ဇွန် ၂၉
အဓိကသီးနှံများ ပန်းတိုင်အထွက်နှုန်းရရှိရေး သီးနှံမျိုးစေ့၊ သွင်းအားစုပစ္စည်းများ ပေးအပ်ပွဲနှင့် နည်းပညာပေးသင်တန်းကို ဇွန် ၂၆ ရက်က ရွှေဘိုခရိုင်စိုက်ပျိုးရေးဦးစီးဌာန ဦးစီးမှူးရုံးခန်းမ၌ ကျင်းပရာ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးသောင်းတင်ထွေးက အမှာစကားပြောကြားသည်။
ဦးစွာ တာဝန်ရှိသူများက တက်ရောက်လာသော တောင်သူများအား သီးနှံမျိုးစေ့၊ သွင်းအားစုပစ္စည်းများကို ပေးအပ်ပြီး ခရိုင်ဦးစီးမှူးဒေါ်ဇာစာမင်းက အဓိကသီးနှံများ ပန်းတိုင်အထွက်နှုန်းရရှိရေးနှင့်



ဓာတ်မြေဩဇာလျှော့ချသုံးစွဲနိုင်ရေး၊ မျိုးစေ့တာဝန်ခံနှင့် သီးနှံကကွယ်ရေးတာဝန်ခံတို့က မျိုးစေ့ထုတ်လုပ်မှုနည်းပညာ၊ သီးနှံများတွင် ကျရောက်တတ်သည့် ပိုးမွှားရောဂါများနှင့် ပေါင်းစပ်ပေးအကြောင်း ဆွေးနွေးပြောကြားခဲ့ကြောင်း သိရသည်။ ခရိုင်(ပြန်/ဆက်)

မိုင်းရှူးမြို့နယ်၌ ပညာရေးနှင့်ဝန်ထမ်းပေါင်းစုံ သမအသင်းတို့၏ အရပ်ရပ်ဆိုင်ရာအစည်းအဝေး ကျင်းပ

မိုင်းရှူး ဇွန် ၂၉
ရှမ်းပြည်နယ်(တောင်ပိုင်း)မိုင်းရှူး ငွေစုငွေချေး သမဝါယမအသင်း၌ မြို့နယ်ရှိအိမ် (ပညာ လီမိတက်တို့၏ အရပ်ရပ်ဆိုင်ရာ



အစည်းအဝေးကို ယမန်နေ့က အခြေခံပညာအထက်တန်းကျောင်း၌ ကျင်းပရာ မြို့နယ်သမဝါယမဦးစီးအရာရှိ ဒေါ်ဇာနည်နွယ် GEC (ပညာရေး) ငွေစုငွေချေးသမဝါယမအသင်းဥက္ကဋ္ဌ မြို့နယ်ပညာရေးမှူးဆရာမကြီး ဒေါ်သက်ချိုနှင့် ဝန်ထမ်းပေါင်းစုံ ငွေစုငွေချေးသမဝါယမအသင်းဥက္ကဋ္ဌ အထက်ကျောင်းအုပ်ဆရာမကြီး ဒေါ်မြင့်မြင့်မော်တို့က အမှာစကားပြောကြားပြီး စုဆောင်းငွေအများ

ဆုံးရရှိသော အသင်းသား အသင်းသူ ၂၆ ဦးအား တာဝန်ရှိသူများက ချီးမြှင့်ခဲ့သည်။
ထို့နောက် GEC (ပညာရေး) နှင့် ဝန်ထမ်းပေါင်းစုံ ဒါရိုက်တာအဖွဲ့ လုပ်ငန်းအစီရင်ခံစာ၊ အသင်းသား စာရင်းစစ် အစီရင်ခံစာနှင့် ဘဏ္ဍာရေးရှင်းတမ်းများကို တာဝန်ရှိသူများက ဖတ်ကြားပြီး အသင်းသားများ၏ စုဆောင်းငွေအပေါ် အတိုးငွေများ ပေးအပ်ခဲ့သည်။ မြို့နယ်(ပြန်/ဆက်)

မလိုအပ်သော မီးများကို ပိတ်ထားခြင်းဖြင့် လျှပ်စစ်ကို ချွေတာပါ



ကျိုင်းတုံမြို့၌ ယာဉ်စည်းကမ်း လမ်းစည်းကမ်းဆိုင်ရာ အသိပညာပေး

ကျိုင်းတုံ ဇွန် ၂၉
ရှမ်းပြည်နယ်(အရှေ့ပိုင်း) ကျိုင်းတုံမြို့နယ်အတွင်း ယာဉ်စည်းကမ်း လမ်းစည်းကမ်း အသိပညာပေးခြင်းနှင့် ယာဉ်အန္တရာယ်ကင်းဝေးစေရေးအတွက် ယနေ့တွင် အမှတ်(၁၉) ယာဉ်ထိန်းရဲဘတ်ဖွဲ့ခွဲ (ရမ်း အရှေ့) ကွပ်ကဲမှုအောက်ရှိ အမှတ်(၁၅) ယာဉ်ထိန်းရဲဘတ်ဖွဲ့ခွဲ(ကျိုင်းတုံ)မှ တပ်ဖွဲ့ဝင်များက အသိပညာပေးပြောကြားခြင်းနှင့် လက်ကမ်းစာစောင်ဖြန့်ဝေခြင်းများကို ဆောင်ရွက်ခဲ့ကြောင်း သိရသည်။ အောင်ဇင်မြင့်(ပြန်/ဆက်)



မိုင်းခတ်မြို့၌ မိုးရာသီစုပေါင်းသစ်ပင် စိုက်ပျိုးပွဲကျင်းပ

မိုင်းခတ် ဇွန် ၂၉
ရှမ်းပြည်နယ်(အရှေ့ပိုင်း)မိုင်းခတ်မြို့၌ မြို့သစ်တောဦးစီးဌာနကကြီးမှူးကျင်းပသော မိုးရာသီစုပေါင်းသစ်ပင်စိုက်ပျိုးပွဲကို ယနေ့ နံနက်ပိုင်းက အမှတ်(၂) ရပ်ကွက်ရှိ နောင်တဘုန်းတော်ကြီးကျောင်းဝင်းအတွင်း၌ ကျင်းပရာ ခရိုင်အုပ်ချုပ်ရေးမှူး ဦးစိုးစိုးရွှေ၊ နယ်မြေခံတပ်နယ်မှ ဒုတိယဗိုလ်မှူးကြီး သိန်းစောမိုး၊ မြို့နယ်အုပ်ချုပ်ရေးမှူး ဦးအေးလွန်နှင့် မြို့နယ်သစ်တောဦးစီးမှူး ဦးသန်းနိုင်၊ ဌာနဆိုင်ရာ တာဝန်ရှိသူများနှင့် ဒေသခံပြည်သူများက ပျိုးပင် ၅၀၀ ကို စုပေါင်းစိုက်ပျိုးခဲ့ကြသည်။ မြို့နယ်(ပြန်/ဆက်)

ပုလောမြို့နယ် စံပြကျေးရွာရှိ အကျိုးဆောင်တောင်သူများအား သွင်းအားစုပေးအပ်

ပုလော ဇွန် ၂၉
တနင်္သာရီတိုင်းဒေသကြီး ပုလောမြို့နယ် စိုက်ပျိုးရေးဦးစီးဌာနမှ မိုးစပါးပန်းတိုင်အထွက်နှုန်းရရှိရေး စံပြကျေးရွာ (မကျည်းကုန်း)ရှိ အကျိုးဆောင်တောင်သူများအား သွင်းအားစုပေး ပေးအပ်ချီးမြှင့်ခြင်းကို ဇွန် ၂၅ ရက် နံနက်ပိုင်းက မြို့နယ်စိုက်ပျိုးရေးဦးစီးဌာနမှူး၌ ကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌနှင့် မြို့နယ်စိုက်ပျိုးရေးဦးစီးမှူး ဦးသော်ဇင်ထွန်းက ပန်းတိုင်အထွက်နှုန်းရရှိစေရေးအတွက် သဘာဝမြေဩဇာနှင့် ဓာတ်မြေဩဇာများကို အချိန်ကိုက် အချိုးကျအကျိုးရှိစွာ အသုံးပြုစေလိုကြောင်း ဆွေးနွေးသည်။
ထို့နောက် မိုးစပါးပန်းတိုင်အထွက်နှုန်းရရှိရေး အကျိုးဆောင်တောင်သူ ၇၆ ဦးအား မိုးစပါးစိုက်ဧက ၃၀၀ အတွက် သဘာဝမြေဩဇာနှင့် ကွန်ပေါင်းဓာတ်မြေဩဇာ စုစုပေါင်း အိတ် ၄၅၀ ကို တာဝန်ရှိသူများက ပေးအပ်ခဲ့ကြောင်း သိရသည်။ မြို့နယ် (ပြန်/ဆက်)



စစ်တက္ကသိုလ်ဗိုလ်လောင်းခေါ်ယူခြင်း

၁။ လျှောက်ထားသူသည်-

- (က) ၂၀၂၇ ခုနှစ်၊ ဇန်နဝါရီလ(၁)ရက်နေ့တွင် အသက်(၂၀)နှစ်ထက်မကြီးရ။
- (ခ) ပြည်ထောင်စုသမ္မတမြန်မာနိုင်ငံသား အိမ်ထောင်မရှိဖူးသူ(လူပျို)ဖြစ်ရမည်။
- (ဂ) အနည်းဆုံးအရပ် (၅)ပေ၊ (၃)လက်မနှင့် ကိုယ်အလေးချိန် ပေါင်(၁၀၀)နှင့်အထက်ရှိရမည်။
- (ဃ) မျက်မှန်တပ်ဆင်ထားသူများ မဖြစ်စေရ။
- (င) တက္ကသိုလ်ဝင်စာမေးပွဲတွင် ဖြေဆိုအောင်မြင်သူ ဖြစ်ရမည်။

၂။ လျှောက်လွှာများကို မိမိတို့နှင့်နီးစပ်ရာ တိုင်းစစ်ဌာနချုပ်များတွင် ၂၀၂၆ ခုနှစ်၊ ဇွန်လ(၂၉)ရက်နေ့မှစ၍ အခမဲ့ရယူနိုင်သည်။

၃။ လျှောက်လွှာနှင့်အတူ အကျင့်စာရိတ္တကောင်းမွန်ကြောင်း သက်ဆိုင်ရာတိုင်းဒေသကြီး၊ ပြည်နယ်၊ မြို့နယ် ရဲတပ်ဖွဲ့စခန်းတစ်ခုခုမှ ထောက်ခံစာ(မူရင်း)နှင့် ပတ်စ်ပို့အရွယ်ဓာတ်ပုံ(၃)ပုံ ပူးတွဲတင်ပြရမည်။

၄။ လျှောက်လွှာကို ၂၀၂၆ ခုနှစ်၊ ဩဂုတ်လ(၂၇)ရက်နေ့နောက်ဆုံးထား၍ လျှောက်လွှာထုတ်ယူခဲ့သော တိုင်းစစ်ဌာနချုပ်များသို့ ပြန်လည်ပေးပို့ကြရမည်။

၅။ သတ်မှတ်ချက်နှင့်ပြည့်စုံပြီး အရည်အချင်းပြည့်မီသော လျှောက်လွှာရှင်များသာ စစ်တက္ကသိုလ် ဗိုလ်လောင်း သင်တန်း ဝင်ခွင့်အရည်အချင်းစစ်စာမေးပွဲကို ဖြေဆိုကြရမည်။

၆။ စစ်တက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲတွင် တက္ကသိုလ်ဝင်စာမေးပွဲသင်ရိုး ညွှန်းတမ်းအတိုင်း အောက်ပါဘာသာရပ်များကို ဖြေဆိုကြရမည်-

(က) အင်္ဂလိပ်စာ။

(ခ) သင်္ချာ။

၇။ ဝင်ခွင့်အရည်အချင်းစစ်စာမေးပွဲကို ၂၀၂၆ ခုနှစ်၊ စက်တင်ဘာလ(၂၀)ရက်နေ့တွင် မိမိတို့လျှောက်လွှာ တင်သွင်းရာ တိုင်းစစ်ဌာနချုပ်တည်ရှိသည့်မြို့၌ ဖြေဆိုကြရမည်။

၈။ ဝင်ခွင့်အရည်အချင်းစစ်စာမေးပွဲ ဖြေဆိုရမည့် နေရာနှင့်အချိန်ကို သတင်းစာမှ ကြော်ငြာပေးမည်။

၉။ ဖြေဆိုရမည့်ခုံအမှတ်မှာ လျှောက်လွှာတွင်ဖော်ပြထားသည့် ခုံအမှတ်အတိုင်းဖြစ်သည်။

၁၀။ ဝင်ခွင့်အရည်အချင်းစစ်စာမေးပွဲဖြေဆိုအောင်မြင်သူများသည် တပ်မတော်ဗိုလ်ရွေးအဖွဲ့တွင် ဝင်ရောက် အစစ်ဆေးခံရမည်။ တပ်မတော်ဗိုလ်ရွေးအဖွဲ့တွင် ဝင်ရောက်အစစ်ဆေးခံရန် အကြောင်းကြားစာများကို သက်ဆိုင်ရာတိုင်းစစ်ဌာနချုပ်များမှတစ်ဆင့် အချိန်မီပေးပို့သွားမည်။

၁၁။ သတ်မှတ်ထားသည့်အချက်အလက်များကို တိကျပြည့်စုံစွာရေးသားဖော်ပြခြင်းမပြုသော လျှောက်လွှာများ၊ မမှန်မကန်ဖြည့်စွက်ရေးသားဖော်ပြသောလျှောက်လွှာများနှင့် အချိန်မီမရောက်ရှိသော လျှောက်လွှာများအား ထည့်သွင်းစဉ်းစားမည်မဟုတ်ပါ။ မိမိတို့ လျှောက်လွှာတင်သွင်းသည့်ဌာနတွင် ရွေးချယ်ခြင်းခံရသည်/မခံရသည်ကို သွားရောက်စုံစမ်းမေးမြန်းနိုင်သည်။

စစ်ရာထူးခန့်ချုပ်ရုံး

ကာကွယ်ရေးဦးစီးချုပ်ရုံး(ကြည်း)

တပ်မတော်နည်းပညာတက္ကသိုလ်ဗိုလ်လောင်းခေါ်ယူခြင်း

၁။ လျှောက်ထားသူသည်-

- (က) ၂၀၂၇ ခုနှစ်၊ ဇန်နဝါရီလ(၁)ရက်နေ့တွင် အသက်(၂၀)နှစ်ထက်မကြီးရ။
- (ခ) ပြည်ထောင်စုသမ္မတမြန်မာနိုင်ငံသား အိမ်ထောင်မရှိဖူးသူ(လူပျို)ဖြစ်ရမည်။
- (ဂ) အနည်းဆုံးအရပ် (၅)ပေ၊ (၃)လက်မနှင့် ကိုယ်အလေးချိန် ပေါင်(၁၀၀)နှင့်အထက်ရှိရမည်။
- (ဃ) မျက်မှန်တပ်ဆင်ထားသူများ မဖြစ်စေရ။
- (င) တက္ကသိုလ်ဝင်စာမေးပွဲတွင် သိပ္ပံဘာသာတွဲ (သို့မဟုတ်) ဝိပ္ပာဘာသာတွဲဖြင့် ဖြေဆိုအောင်မြင်သူဖြစ်ရမည်။

၂။ လျှောက်လွှာများကို မိမိတို့နှင့်နီးစပ်ရာ တိုင်းစစ်ဌာနချုပ်များတွင် ၂၀၂၆ ခုနှစ်၊ ဇွန်လ(၂၉)ရက်နေ့မှစ၍ အခမဲ့ရယူနိုင်သည်။

၃။ လျှောက်လွှာနှင့်အတူ အကျင့်စာရိတ္တကောင်းမွန်ကြောင်း သက်ဆိုင်ရာတိုင်းဒေသကြီး၊ ပြည်နယ်၊ မြို့နယ် ရဲတပ်ဖွဲ့စခန်းတစ်ခုခုမှ ထောက်ခံစာ(မူရင်း)နှင့် ပတ်စ်ပို့အရွယ်ဓာတ်ပုံ(၃)ပုံ ပူးတွဲတင်ပြရမည်။

၄။ လျှောက်လွှာကို ၂၀၂၆ ခုနှစ်၊ ဩဂုတ်လ(၂၇) ရက်နေ့နောက်ဆုံးထား၍ လျှောက်လွှာထုတ်ယူခဲ့သော တိုင်းစစ်ဌာနချုပ်များသို့ ပြန်လည်ပေးပို့ကြရမည်။

၅။ သတ်မှတ်ချက်နှင့်ပြည့်စုံပြီး အရည်အချင်းပြည့်မီသော လျှောက်လွှာရှင်များသာ တပ်မတော်နည်းပညာ တက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲကို ဖြေဆိုကြရမည်။

၆။ တပ်မတော်နည်းပညာတက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲတွင် တက္ကသိုလ်ဝင် စာမေးပွဲသင်ရိုးညွှန်းတမ်းအတိုင်း အောက်ပါဘာသာရပ်များကို ဖြေဆိုကြရမည်-

(က) အင်္ဂလိပ်စာ။

(ခ) သင်္ချာ။

၇။ ဝင်ခွင့်အရည်အချင်းစစ်စာမေးပွဲကို ၂၀၂၆ ခုနှစ်၊ စက်တင်ဘာလ(၁၉)ရက်နေ့တွင် မိမိတို့လျှောက်လွှာ တင်သွင်းရာ တိုင်းစစ်ဌာနချုပ်တည်ရှိသည့်မြို့၌ ဖြေဆိုကြရမည်။

၈။ ဝင်ခွင့်အရည်အချင်းစစ်စာမေးပွဲ ဖြေဆိုရမည့် နေရာနှင့်အချိန်ကို သတင်းစာမှ ကြော်ငြာပေးမည်။

၉။ ဖြေဆိုရမည့်ခုံအမှတ်မှာ လျှောက်လွှာတွင်ဖော်ပြထားသည့် ခုံအမှတ်အတိုင်းဖြစ်သည်။

၁၀။ ဝင်ခွင့်အရည်အချင်းစစ်စာမေးပွဲ ဖြေဆိုအောင်မြင်သူများသည် တပ်မတော်ဗိုလ်ရွေးအဖွဲ့တွင် ဝင်ရောက် အစစ်ဆေးခံရမည်။ တပ်မတော်ဗိုလ်ရွေးအဖွဲ့တွင် ဝင်ရောက်အစစ်ဆေးခံရန် အကြောင်းကြားစာများကို သက်ဆိုင်ရာတိုင်းစစ်ဌာနချုပ်များမှတစ်ဆင့် အချိန်မီပေးပို့သွားမည်။

၁၁။ သတ်မှတ်ထားသည့်အချက်အလက်များကို တိကျပြည့်စုံစွာရေးသားဖော်ပြခြင်းမပြုသော လျှောက်လွှာများ၊ မမှန်မကန်ဖြည့်စွက်ရေးသားဖော်ပြသောလျှောက်လွှာများနှင့် အချိန်မီမရောက်ရှိသော လျှောက်လွှာများအား ထည့်သွင်းစဉ်းစားမည်မဟုတ်ပါ။ မိမိတို့ လျှောက်လွှာတင်သွင်းသည့်ဌာနတွင် ရွေးချယ်ခြင်းခံရသည်/မခံရသည်ကို သွားရောက်စုံစမ်းမေးမြန်းနိုင်သည်။

စစ်ရာထူးခန့်ချုပ်ရုံး
ကာကွယ်ရေးဦးစီးချုပ်ရုံး(ကြည်း)

တပ်မတော်ဆေးတက္ကသိုလ်(အမျိုးသား/အမျိုးသမီး)ဗိုလ်လောင်းများခေါ်ယူခြင်း

၁။ လျှောက်ထားသူသည်-

- (က) ၂၀၂၇ ခုနှစ်၊ ဇန်နဝါရီလ(၁)ရက်နေ့တွင် အသက်(၂၀)နှစ်ထက်မကြီးရ။
- (ခ) ပြည်ထောင်စုသမ္မတမြန်မာနိုင်ငံသား အိမ်ထောင်မရှိဖူးသူ(လူပျို/အပျို)ဖြစ်ရမည်။
- (ဂ) အနည်းဆုံးအရပ် (၅)ပေ၊ (၃)လက်မနှင့် ကိုယ်အလေးချိန် ပေါင်(၁၀၀)နှင့်အထက်ရှိရမည်။
- (ဃ) အမြင်အာရုံကြီးမားစွာချို့ယွင်းသူမဖြစ်စေရ။(မျက်မှန်တပ်ဆင်သူများလည်း လျှောက်ထားနိုင်သည်။)
- (င) တက္ကသိုလ်ဝင်စာမေးပွဲတွင် သိပ္ပံဘာသာတွဲဖြင့် ဖြေဆိုအောင်မြင်သူဖြစ်ရမည်။

၂။ လျှောက်လွှာများကို မိမိတို့နှင့်နီးစပ်ရာ တိုင်းစစ်ဌာနချုပ်များတွင် ၂၀၂၆ ခုနှစ်၊ ဇွန်လ(၂၉)ရက်နေ့မှစ၍ အခမဲ့ရယူနိုင်သည်။

၃။ လျှောက်လွှာနှင့်အတူ အကျင့်စာရိတ္တကောင်းမွန်ကြောင်း သက်ဆိုင်ရာတိုင်းဒေသကြီး၊ ပြည်နယ်၊ မြို့နယ် ရဲတပ်ဖွဲ့စခန်းတစ်ခုခုမှ ထောက်ခံစာ(မူရင်း)နှင့် ပတ်စ်ပို့အရွယ်ဓာတ်ပုံ(၃)ပုံ ပူးတွဲတင်ပြရမည်။

၄။ လျှောက်လွှာကို ၂၀၂၆ ခုနှစ်၊ ဩဂုတ်လ(၂၇)ရက်နေ့နောက်ဆုံးထား၍ လျှောက်လွှာထုတ်ယူခဲ့သော တိုင်းစစ်ဌာနချုပ်များသို့ ပြန်လည်ပေးပို့ကြရမည်။

၅။ သတ်မှတ်ချက်နှင့်ပြည့်စုံပြီး အရည်အချင်းပြည့်မီသော လျှောက်လွှာရှင်များသာ တပ်မတော်ဆေးတက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲကို ဖြေဆိုကြရမည်။

၆။ တပ်မတော်ဆေးတက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲတွင် တက္ကသိုလ်ဝင် စာမေးပွဲသင်ရိုးညွှန်းတမ်းအတိုင်း အောက်ပါဘာသာရပ်များကို ဖြေဆိုကြရမည်-

- (က) အင်္ဂလိပ်စာ။
- (ခ) ဇီဝဗေဒ နှင့် ဓာတုဗေဒ။

၇။ ဝင်ခွင့်အရည်အချင်းစစ်စာမေးပွဲကို ၂၀၂၆ ခုနှစ်၊ စက်တင်ဘာလ(၁၈)ရက်နေ့တွင် မိမိတို့လျှောက်လွှာ တင်သွင်းရာ တိုင်းစစ်ဌာနချုပ်တည်ရှိသည့်မြို့၌ ဖြေဆိုကြရမည်။

၈။ ဝင်ခွင့်အရည်အချင်းစစ်စာမေးပွဲ ဖြေဆိုရမည့် နေရာနှင့်အချိန်ကို သတင်းစာမှ ကြော်ငြာပေးမည်။

၉။ ဖြေဆိုရမည့်ခုံအမှတ်မှာ လျှောက်လွှာတွင်ဖော်ပြထားသည့် ခုံအမှတ်အတိုင်းဖြစ်သည်။

၁၀။ ဝင်ခွင့်အရည်အချင်းစစ်စာမေးပွဲ ဖြေဆိုအောင်မြင်သူများသည် တပ်မတော်ဗိုလ်ရွေးအဖွဲ့တွင် ဝင်ရောက် အစစ်ဆေးခံရမည်။ တပ်မတော်ဗိုလ်ရွေးအဖွဲ့တွင် ဝင်ရောက်အစစ်ဆေးခံရန် အကြောင်းကြားစာများကို သက်ဆိုင်ရာတိုင်းစစ်ဌာနချုပ်များမှတစ်ဆင့် အချိန်မီပေးပို့သွားမည်။

၁၁။ သတ်မှတ်ထားသည့်အချက်အလက်များကို တိကျပြည့်စုံစွာရေးသားဖော်ပြခြင်းမပြုသော လျှောက်လွှာများ၊ မမှန်မကန်ဖြည့်စွက်ရေးသားဖော်ပြသောလျှောက်လွှာများနှင့် အချိန်မီမရောက်ရှိသော လျှောက်လွှာများအား ထည့်သွင်းစဉ်းစားမည်မဟုတ်ပါ။ မိမိတို့ လျှောက်လွှာတင်သွင်းသည့်ဌာနတွင် ရွေးချယ်ခြင်းခံရသည်/မခံရသည်ကို သွားရောက်စုံစမ်းမေးမြန်းနိုင်သည်။

စစ်ရာထူးခန့်ချုပ်ရုံး
ကာကွယ်ရေးဦးစီးချုပ်ရုံး(ကြည်း)

❖ နိုင်ငံတော်ရွှေသီးဖို

ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို

ပညာရေးကို အားပေးစို့။

❖ နိုင်ငံတော်သာယာဖို

သဘာဝပတ်ဝန်းကျင် ထိန်းကြစို့။



ပြည်သူ့စစ်မှုထမ်းသင်တန်းအမှတ်စဉ်(၂၆)သင်တန်းဖွင့်ပွဲများ တိုင်းစစ်ဌာနချုပ်အသီးသီး၌ကျင်းပ

နေပြည်တော် ဇွန် ၂၉

နိုင်ငံတော်ကာကွယ်ရေးနှင့် လုံခြုံရေးတာဝန်ထမ်းဆောင်နိုင်ရန်အတွက် ပြည်သူ့စစ်မှုထမ်းသင်တန်းအမှတ်စဉ်(၂၆)တွင် ပါဝင်တက်ရောက်ကြမည့် အရည်အချင်းကိုက်ညီသူ နိုင်ငံသားကောင်းများသည် သက်ဆိုင်ရာ တိုင်းစစ်ဌာနချုပ်နယ်မြေများရှိ သင်တန်းကျောင်းအသီးသီးသို့ရောက်ရှိ၍ လိုအပ်သည့်ကြိုတင်ပြင်ဆင်မှုများကို ဆောင်ရွက်ခဲ့ကြပြီး ယနေ့နံနက်ပိုင်းတွင် အဆိုပါသင်တန်းကျောင်းအသီးသီး၌ ပြည်သူ့စစ်မှုထမ်းသင်တန်းအမှတ်စဉ်(၂၆) သင်တန်းဖွင့်ပွဲများပြုလုပ်ကြရာ သင်တန်းကျောင်းများအလိုက် ကျောင်းအုပ်ကြီးများက သင်တန်းဖွင့်အမှာစကားများ ပြောကြားကြသည်။

စာမျက်နှာ ၁၅ ကော်လံ ၅ ▲

အွန်လိုင်းလိမ်လည်မှု (Telecom Fraud)လုပ်ငန်းများအား ဆက်လက်စစ်ဆေး ဆောင်ရွက်လျက်ရှိပြီး ပြည်ပနိုင်ငံသား ၁၂ ဦး ထပ်မံဖော်ထုတ်ထိန်းသိမ်းနိုင်ခဲ့ကာ ပြည်နှင့်နိုင်ရေး စစ်ဆေးနိုင်ခဲ့

နေပြည်တော် ဇွန် ၂၉

နိုင်ငံတော်အစိုးရအနေဖြင့် နယ်စပ်ဒေသများ၌ တရားမဝင် ဝင်ရောက်နေထိုင်ပြီး အွန်လိုင်း လောင်းကစားမှု၊ အွန်လိုင်းလိမ်လည်မှုအပါအဝင် ခုစရိုက်မှုလုပ်ငန်းများတွင် ပါဝင်ဆောင်ရွက်ခဲ့ကြသည့် ပြည်ပနိုင်ငံသားများကို စုံစမ်းစစ်ဆေးဖော်ထုတ်၍ သက်ဆိုင်ရာနိုင်ငံများသို့ ဥပဒေ၊ လုပ်ထုံးလုပ်နည်းများနှင့်အညီ စနစ်တကျ ပြည်နှင့်သွဲပြောင်း ပေးအပ်လျက်ရှိသည်။

စာမျက်နှာ ၉ ကော်လံ ၅ ❖



ဝမ်းတွင်းမြို့နယ်၌ ထရန်စဖော်မာအသစ်တစ်လုံး တိုးချဲ့တည်ဆောက်ပြီး ဓာတ်အားစတင်ဖြန့်ဖြူး

ဝမ်းတွင်း ဇွန် ၂၉

ဝမ်းတွင်းမြို့နယ်ထီးလင်း(၇)ကျေးရွာ၌ ၁၁ ကေစီဓာတ်အားလှိုင်းပေးငှာ၊ ၄၀၀ ဗို့ဓာတ်အားလှိုင်းပေး ၁၀၀ နှင့် ၁၁/၀.၄ ကေစီ၊ ၂၀၀ ကေစီအထရန်စဖော်မာအသစ်တစ်လုံး တိုးချဲ့တည်ဆောက်ခဲ့ပြီး ဇွန် ၂၇ ရက်က ဓာတ်အားစတင်ဖြန့်ဖြူးခဲ့ရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌဦးရဲမြင့်သိန်း၊ တိုင်းဒေသကြီးလွှတ်တော်ကိုယ်စားလှယ်နှင့် တာဝန်ရှိသူများက ကြည့်ရှုစစ်ဆေးခဲ့ကြောင်း သိရသည်။

မြို့နယ် (ပြန်/ဆက်)



ယနေ့ ဖတ် စ ရာ

ဗင်နီဇွဲလားငလျင်ကြောင့် သေဆုံးသူ ၁၄၅၀ ရှိလာ၊ ကယ်ဆယ်ရေးလုပ်ငန်းများ အချိန်လုလုပ်ဆောင်နေရ

နိုင်ငံတကာသတင်း > စာ > ၁၄

နည်းပြဟွန်မြောင်ဘို တောင်ကိုရီးယားအသင်းမှ နုတ်ထွက်

၂၀၂၆ ဖီဖာကမ္ဘာ့ဖလား ဘောလုံးပြိုင်ပွဲ > စာ > ၁၄

ရွှေကုက္ကိုလ်နယ်မြေအတွင်း အွန်လိုင်းလိမ်လည်လောင်းကစားမှုကျူးလွန်ရာတွင် အသုံးပြုခဲ့သည့် တရားမဝင် ခုနစ်ထပ် လူနေအဆောက်အအုံ တစ်လုံးအား စနစ်တကျ ထပ်မံဖောက်ခွဲဖြိုချဖျက်ဆီး၊ တရားမဝင်လူနေအဆောက်အအုံ ၆၆ လုံး ဖြိုချဖျက်ဆီးပြီးဖြစ်

နေပြည်တော် ဇွန် ၂၉

အွန်လိုင်းလိမ်လည်လောင်းကစားမှုများကို အခြေချလုပ်ကိုင်ခဲ့ကြသည့် ကရင်ပြည်နယ် မြဝတီမြို့နယ် ရွှေကုက္ကိုလ်နယ်မြေနှင့် KK Park နယ်မြေများရှိ တရားမဝင်အဆောက်အအုံများအား အပြီးတိုင်ဖြိုချဖျက်ဆီးခြင်းများနှင့် လုပ်ငန်းလုပ်ဆောင်ရာတွင်

အသုံးပြုခဲ့သည့် ပစ္စည်းများအား စနစ်တကျဖျက်ဆီးခြင်းများကို ဌာနဆိုင်ရာ ပူးပေါင်းအဖွဲ့များဖြင့် ဆောင်ရွက်လျက်ရှိရာ ယနေ့တွင် ရွှေကုက္ကိုလ်နယ်မြေအတွင်းရှိ တရားမဝင် ခုနစ်ထပ်လူနေ အဆောက်အအုံ တစ်လုံးကို ထပ်မံ၍ စနစ်တကျ ဖောက်ခွဲဖြိုချဖျက်ဆီးခဲ့သည်။

စာမျက်နှာ ၁၅ ကော်လံ ၁ ❖

ကနေဒါက တောင်အာဖရိကကို အနိုင်ယူပြီး ကမ္ဘာ့ဖလားပြိုင်ပွဲ ၁၆ သင်းအဆင့် တက်ရောက်



ကမ္ဘာ့ဖလားပြိုင်ပွဲ ၃၂ သင်းရှုံးထွက်အဆင့်မှတောင်အာဖရိကနှင့် ပူးတွဲအိမ်ရှင်ကနေဒါအသင်းပွဲစဉ်ကို ဇွန် ၂၉ ရက် နံနက် ၁ နာရီခွဲက လော့စ်အိန်ဂျလစ်တွင်း၌ ယှဉ်ပြိုင်ကစားခဲ့ရာ ကနေဒါအသင်းက စတီဗင် ယူတောက်ဟို၏ တစ်လုံးတည်းသော သွင်းဂိုးဖြင့် နိုင်ပွဲရရှိကာ အသင်းသမိုင်းတစ်လျှောက် ၁၆ သင်းအဆင့်သို့

စာမျက်နှာ ၉ ကော်လံ ၁ ▣

ယနေ့ မိုးလေဝသ ၃၀-၆-၂၀၂၆

နေပြည်တော်

မိုးတစ်ကြိမ်၊ နှစ်ကြိမ် ထစ်ချရန်ရွာမည်။
ရွာရန်ရာနှုန်းပြည့် ဖြစ်သည်။

ရန်ကုန်

မိုးတစ်ကြိမ်၊ နှစ်ကြိမ် ထစ်ချရန်ရွာမည်။
ရွာရန်ရာနှုန်းပြည့် ဖြစ်သည်။

မန္တလေး

နေရာကွက်ကျား မိုးထစ်ချရန်ရွာမည်။
ရွာရန်ရာနှုန်းပြည့် ဖြစ်သည်။

မိုးတိမ်တောင်ဖြစ်ပေါ်မှုကြောင့် လေပြင်းတိုက်ခတ်ခြင်း၊ မိုးထစ်ချရန်ခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်းများ ဖြစ်ပေါ်နိုင်

နေပြည်တော် ဇွန် ၂၉

မိုးတိမ်တောင်ဖြစ်ပေါ်မှုအခြေအနေမှာ နေပြည်တော်၊ ပဲခူးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်းတိုင်းဒေသကြီးအထက်ပိုင်း၊ ကချင်ပြည်နယ်၊ ကရင်ပြည်နယ်၊ ချင်းပြည်နယ်၊ ရခိုင်ပြည်နယ်နှင့် ရှမ်းပြည်နယ်တို့တွင် မိုးတိမ်တောင်များ ဖြစ်ထွန်းလျက်ရှိပြီး အဆိုပါ မိုးတိမ်တောင်များရွာလျာရာနေရာတစ်လျှောက်တွင် မိုးရွာသွန်းခြင်းနှင့်အတူ လေပြင်းတိုက်ခတ်ခြင်း၊ မိုးထစ်ချရန်ခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်းစသည့် မိုးလေဝသဖြစ်စဉ်များ ဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန် အကြံပြုအပ်ပါသည်။

မိုး/လေ